

लातूर सामचार

(सांज दैनिक)

प्रकाशन: लातूर

पोष्ट परवाना L2/RNP/OMD- 52/24-26

LATUR SAMACHAR

Email-dainiklatursamachar@gmail.com

संस्थापक : स्व.शंकर माधव जडे (स्वातंत्र्य सैनिक)

कार्यकारी संपादक : शिवाजी दयानंद जडे

नरेंद्र मोदी हे खंबीर नेतृत्व, डोनाल्ड ट्रम्प यांच्याकडून कौतुकाचा वर्षाव

नवी दिल्ली/वृत्तसंस्था : अमेरिकेचे अध्यक्ष डोनाल्ड ट्रम्प सध्या आशियाई देशांच्या दौऱ्यावर आहेत. त्यांनी बुधवारी (२९ ऑक्टोबर) दौऱ्याच्या अंतिम टप्प्यात दक्षिण कोरियाला भेट दिली. यावेळी ते म्हणाले, अमेरिका व भारत लवकरच दीर्घकाळापासून प्रलंबित असलेल्या व्यापार करारावर स्वाक्षरी करतील. गेल्या काही महिन्यांपासून या करारावर चर्चा चालू आहेत. युक्रेन व रशियामधील युद्ध, भारत रशियाकडून तेल खरेदी करत असल्याचा मुद्दा, त्याला अमेरिकेचा विरोध आणि त्यातून अमेरिकेने भारतावर लागू केलेले ५० टक्के आयात शुल्क या सर्व गोष्टींमुळे हा करार होण्यास उशीर झाला आहे. मात्र, आता हा करार पूर्ण होत असल्याचे ट्रम्प यांनी सांगितले आहे.

डोनाल्ड ट्रम्प म्हणाले, तुम्ही भारत व पाकिस्तानकडे बघाल तर मी भारताबरोबर व्यापार करार करत आहे. भारताचे पंतप्रधान नरेंद्र मोदी यांच्याबद्दल माझ्या मनात खूप प्रेम व सन्मान आहे. आमच्यात खूप चांगले संबंध आहेत. पंतप्रधान मोदी हे दिसायला सर्वात देखणे आहेत. ते तितकेच कणखरी आहेत. तरीसुद्धा त्यांनी पाकिस्तानबरोबरचा संघर्ष दोन दिवसांत थांबवला. ही गोष्ट खरंच

खूप कौतुकास्पद आहे. **ट्रम्प यांची मोदींवर स्तुतीसुमने** अमेरिकेचे अध्यक्ष म्हणाले, पंतप्रधान नरेंद्र मोदी हे खूप चांगलं व्यक्तिमत्व आहे. कठीण प्रसंगांमध्ये ते अतिशय खंबीर असतात. अर्थात, आमच्यात वाद होतीलही. भारत-पाकिस्तान संघर्षाविळीही असेच झाले होते. तेव्हा मला वाटले हा तोच माणूस आहे का ज्याला मी ओळखतो! पण अगदी दोनच दिवसांत त्यांनी

मला फोन केला आणि सांगितले की आम्हाला परिस्थितीची जाणीव आहे आणि त्यांनी संघर्ष थांबवला. ही बाब खूपच चांगली झाली. आता तुम्ही मला सांगा, मी तेव्हा जे केले, ते जो बायडेन यांनी केले असते का? मला वाटत नाही त्यांनी असे काही केले असते. **भारत व अमेरिका व्यापार करार अंतिम टप्प्यात?** भारतीय बाजारात अमेरिकेच्या मूल्यसंवेदनशील उत्पादनांना

प्रामुख्याने दुग्ध व कृषी उत्पादनांना प्रवेश देण्यास भारताने नकार दिल्यामुळे उभय देशांमधील व्यापार करारासंबंधीची चर्चा थांबली होती. तसेच गेल्या आठवड्यात काही बातम्या प्रसिद्ध झाल्या होत्या, ज्यामध्ये म्हटलं होतं की भारताने रशियन तेल खरेदी कमी करण्यास सहमती दर्शवली तर अमेरिका भारतावरील आयात शुल्क १६ टक्क्यांपर्यंत कमी करेल.

रिफायनरींची चिंता वाढली भारताकडे निघालेला रशियन तेलाचा टँकर समुद्रातून अचानक माधारी वळला

नवी दिल्ली/वृत्तसंस्था : रशियाकडून कच्चे तेल घेऊन भारताच्या दिशेने निघालेल्या एका टँकर जहाजाने बाल्टिक समुद्रात अचानक आपला मार्ग बदलल्यामुळे भारत-रशिया तेल व्यापारात मोठे संकट निर्माण झाले आहे. अमेरिकेने रशियन तेल कंपन्यांवर घातलेल्या नवीन निर्बंधांमुळे हा निर्णय घेण्यात आला असून, भारताच्या तेल आयातीच्या धोरणाला हा मोठा धक्का मानला जात आहे.

ब्लूमबर्गच्या रिपोर्टनुसार, 'फ्युरिया' नावाच्या या जहाजाने रशियाच्या प्रिमोर्स्क बंदरातून सुमारे ७,३०,००० बॅरल 'युरल कूड ऑइल' भरले होते. हे तेल गुजरातच्या बंदरावर उतरवणे अपेक्षित होते. मात्र, डेन्मार्क आणि जर्मनी दम्यानच्या फेहमन बेल्टजवळ पोहोचल्यानंतर या टँकरने आपला मार्ग बदलला आणि ते आता इजिप्तच्या पोर्ट सईदकडे वळले आहे. यामुळे भारतीय रिफायनरींच्या चिंतेत वाढ झाली आहे. अचानक एवढे कच्चे तेल कुठून आणायचे, असा सवालही या कंपन्यांसमोर उपस्थित झाला आहे.



भारतीय कंपन्यांची चिंता वाढली अमेरिकेचे राष्ट्राध्यक्ष डोनाल्ड ट्रम्प यांनी भारताला रशियाकडून तेल न घेण्याबाबत वारंवार धमक्या दिल्या आहेत. इंडियन ऑइल कॉर्पोरेशनसह भारतातील खासगी आणि सरकारी रिफायनरी कंपन्यांनी रशियन पुरवठादारांसोबत केलेल्या करारांचे पुनरावलोकन करण्यास सुरुवात केली आहे. नोव्हेंबर २०२५ पर्यंत रशियन ऊर्जा कंपन्यांशी सर्व व्यवहार

थांबवण्याचे अल्टिमेटम अमेरिकेने दिल्याने, सवलतीच्या दरात मिळणाऱ्या रशियन तेलाच्या आयातीवर मोठे प्रश्नचिन्ह निर्माण झाले आहे. या संकटामुळे भारतीय रिफायनरींना आता मध्य-पूर्व, आफ्रिका किंवा लॅटिन अमेरिकेकडून महागडे पर्याय खरेदी करावे लागतील. यामुळे इनपुट खर्च वाढेल आणि रिफायनिंग मार्जिनवर परिणाम होण्याची भीती व्यक्त केली जात आहे.

जबरी चोरीचा गुन्हा उघड - एका व्यक्तीला अटक

लातूर/प्रतिनिधी : लातूर शहरातील एमआयडीसी पोलीस स्टेशन हद्दीतील रिंग रोडलगत मंत्री प्लाझा समोर दिनांक २३/१०/२०२५ रोजी मध्यरात्री सुमारास एका इसमावर हल्ला करून त्याच्याकडून ५,०००/- किमतीचा मोबाईल फोन जबरीने हिसकावून नेल्याची घटना घडली होती.

या घटनेनंतर फिर्यादी परशुराम उर्फ प्रशांत सिद्धेश्वर मारतेड (वय २७ वर्षे, रा. मित्र नगर, लातूर) यांनी दिलेल्या तक्रारीवरून एमआयडीसी पोलीस स्टेशन, लातूर येथे दोन अनोळखीविरुद्ध गुन्हा रजि. क्र. ७७६/२०२५ हा कलम ३०९(६), ३(५) बी.एन.एस. प्रमाणे दिनांक २३/१०/२०२५ रोजी जबरी चोरीचा गुन्हा नोंद करण्यात आला ह

अमोल तांबे, पोलीस अधीक्षक लातूर, मंगेश चव्हाण, अपर पोलीस अधीक्षक लातूर, तसेच समीरसिंह साळवे, उपविभागीय पोलीस अधिकारी



लातूर शहर यांच्या मार्गदर्शनाखाली सदर गुन्हाच्या तपासादरम्यान एमआयडीसी पोलीस ठाण्याच्या डीबी पथकाने गोपनीय माहिती व तांत्रिक विश्लेषणाच्या आधारे आरोपीचा शोध घेत गुन्हातील एकाला अटक करून गुन्हा उघडकीस आणला आहे. उमेश प्रल्हाद शिंगाडे (वय २६ वर्षे, रा. इंडिया नगर, लातूर) यास अटक करण्यात आली आहे.

ही कारवाई वरिष्ठांच्या मार्गदर्शनात

पोलीस निरीक्षक समाधान चवरे यांच्या नेतृत्वाखालील डीबी पथकातील पोलीस उपनिरीक्षक सुरेश पोगुलवार, सहाय्यक फौजदार भिमराव बेळगाळे, पोलीस अंमलदार बळवंत भोसले, दामोदर मुळे, राजू मस्के, अक्षय डिगोळे यांनी केली असून सदर गुन्हाचा पुढील तपास पोलीस सहाय्यक पोलीस निरीक्षक भाऊसाहेब खंदारे हे करित आहेत.

औसा पंचायत समिती इमारतीच्या पहिल्या

मजल्यासाठी ३.३४ कोटींचा निधी मंजूर

आमदार अभिमन्यू पवार यांचा पाठपुरावा

औसा/प्रतिनिधी : औसा तालुक्याच्या विकास आराखड्यातील एक महत्वाचा टप्पा पूर्ण झाला आहे. आमदार अभिमन्यू पवार यांच्या सातत्यपूर्ण पाठपुराव्यामुळे औसा पंचायत समितीच्या प्रशासकीय इमारतीच्या पहिल्या मजल्याच्या बांधकामासाठी ३ कोटी ३४ लाख रुपयांचा निधी मंजूर झाला आहे. या निर्णयामुळे औसा तालुक्याच्या प्रशासकीय कामकाजात सुलभता आणि कार्यक्षमतेत मोठी वाढ होणार आहे.

सुमारे ९९५ चौ. मी. क्षेत्रफळावर प्रस्तावित पहिल्या मजल्याचे बांधकाम करण्यात येणार

आहे. हे काम पूर्ण झाल्यानंतर सध्या इतर ठिकाणी तालपुरत्या स्वरूपात चालू असलेली विविध शासकीय कार्यालये - जसे की शिक्षण विभाग, पशुसंवर्धन विभाग, पाणीपुरवठा उपविभाग, बांधकाम उपविभाग इ. - आता पंचायत समितीच्या मुख्य प्रशासकीय इमारतीत स्थलांतरित केली जातील. या निर्णयामुळे औसा पंचायत समिती परिसरात सर्व विभागांची कार्यालये एकाच ठिकाणी उपलब्ध होतील, ज्यामुळे ग्रामीण भागातील नागरिकांना त्यांच्या दैनंदिन शासकीय कामांसाठी एकाच ठिकाणी सुविधा मिळतील. प्रशासन



अधिक कार्यक्षम होऊन, वेळ वाचेल आणि जनतेला सेवांचा अधिक वेगाने लाभ मिळेल.

या महत्त्वपूर्ण विकासकामासाठी निधी मंजूर करून औसा तालुक्याच्या

प्रगतीसाठी मोलाचा वाटा उचलल्याबद्दल आमदार अभिमन्यू पवार यांनी मुख्यमंत्री देवेंद्र फणवीस, उपमुख्यमंत्री एकनाथ शिंदे, उपमुख्यमंत्री अजित पवार, ग्रामविकास मंत्री मा. श्री. जयकुमारजी गोरे, तसेच लातूर जिल्ह्याचे पालकमंत्री शिवेंद्रसिंहराजे भोसले यांचे मनः पूर्वक आभार व्यक्त केले आहेत. औसा तालुक्याच्या विकासाच्या दृष्टीने हा निर्णय एक महत्त्वपूर्ण टप्पा ठरत असून, ग्रामीण जनतेला एकाच ठिकाणी सर्व शासकीय सेवा मिळण्याचा मार्ग आता मोकळा झाला आहे.

जागृती शुगर कारखान्यामुळे शेतकऱ्यांची आर्थिक प्रगती : सहकार मंत्री नामदार बाबासाहेब पाटील

जागृती शुगर उस उत्पादक शेतकऱ्यांना ३१५१ भाव देणार : माजी मंत्री दिलीपराव देशमुख

लातूर/प्रतिनिधी : सहकारातून आर्थिक समृद्धी साधणारे सहकार महर्षी दिलीपराव देशमुख हे दूरदृष्टीचे नेते असून या दूरदृष्टीतून जिल्ह्यात २० हजार कुटुंबांना आर्थिक क्रांति मिळालेली असून लोकनेते माजी मुख्यमंत्री विलासराव देशमुख साहेब यांनी राज्यात सहकार चळवळीची क्रांती घडवली त्यांचे बंधू सहकार महर्षी दिलीपराव देशमुख साहेब यांनी त्यांचे हे स्वप्न पूर्णत्वास नेण्यासाठी प्रयत्न केले असून त्यांच्या दूरदृष्टीतून जागृती शुगर कारखाना गेली १४ वर्षांपासून दिमाखदारपणे सुरू आहे या साखर कारखान्यामुळे या भागातील शेतकऱ्यांची आर्थिक प्रगती झाली असून एक आदर्श कारखाना म्हणून जागृति शुगरने नावलौकिक मिळवला आहे असे प्रतिपादन राज्याचे सहकार मंत्री नामदार बाबासाहेब पाटील यांनी येथे बोलताना व्यक्त केले ते मंगळवारी देवणी तालुक्यातील तळेगाव (भो) येथील जागृती शुगर अँड अलाईड इंडस्ट्रीज लिमिटेड या कारखान्याचा १४ वा गळीत हंगामाचा शुभारंभ व माजी मंत्री सहकार महर्षी दिलीपराव देशमुख यांच्या अमृत महोत्सव वर्षाच्या निमित्ताने त्यांचा सत्कार सोहळा आयोजित करण्यात आला त्यावेळी ते बोलत होते कार्यक्रमांच्या अध्यक्षस्थानी राज्याचे माजी मंत्री कारखान्याचे संस्थापक अध्यक्ष दिलीपराव देशमुख, सौ सुवर्णाताई दिलीपराव देशमुख यावेळी उपस्थित होते

यावेळी प्रमुख अतिथी म्हणून माजी आमदार वैजनाथराव शिंदे, माजी आमदार



धर्माजी सोनकवडे, जिल्हा बँकेचे संचालक अशोक पाटील निलंगेकर, जिल्हा काँग्रेसचे अध्यक्ष अभय साळुंखे, राष्ट्रवादी (शरद पवार गट) प्रदेश सरचिटणीस बसवराज पाटील नागराळकर, आबासाहेब पाटील, यशवंतराव पाटील, मलिकार्जुन मानकरी, डी.एन. शेळके, विजयकुमार पाटील, जिल्हा बँकेचे संचालक भगवानराव पाटील तळेगावकर, विठ्ठलराव माकने शिवाजीराव केंद्रे मल्लिकार्जुन आप्पा मानकरी, मोडजभाई शेख, जगदीश बावणे, धनंजय देशमुख, जागृती शुगर चे उपाध्यक्ष लक्ष्मणराव मोरे संचालक दिलीप माने संचालक सूर्यकांत कर्वा, गणेश येवले आदी मान्यवर उपस्थित होते.

एफ आर पी पेक्षा ७० कोटी रुपये जागृती ने उस उत्पादक शेतकऱ्यांना जादा दिले; उसाला ३१५१ रुपये भाव देणार : संस्थापक अध्यक्ष दिलीपराव देशमुख मांजरा परिवारातील जागृती शुगर ने

नेहमी शेतकऱ्यांच्या मदतीला धावून अधिक दर देण्याचा प्रयत्न केला असून गेल्या १३ वर्षांत एफ आर पी पेक्षा ७० कोटी रुपये अधिक रक्कम शेतकऱ्यांना देण्याचा प्रयत्न केला असून सुरवातीला जागृतीचा गाळपाचा प्रवास दहा लक्ष टणांपासून सुरू झालेला आज सत्तर लक्ष टन पर्यंत पोहोचलेला आहे असे सांगून ग्रण्यूअल्स खत, निर्मिती, ३२मेगावॉट सोलार प्रकल्प यावर काम सुरू आहे कारखाना भविष्यात सल्फर विरहित साखर निर्मिती करणार असल्याचे सांगून चालू गाळप हंगामात ३१५१ रुपये प्रति मॅट्रिक टन उसाला भाव देण्याची घोषणा केली.

यावेळी कार्यक्रमाचे प्रास्ताविक कारखान्याचे उपाध्यक्ष लक्ष्मण मोरे यांनी करत त्यांनी सांगितले की, गेल्या १३ वर्षांत कारखान्याने सुमारे ६० ते ६२ लाख मॅट्रिक टन उस गाळप करून शेतकऱ्यांना तब्बल १५८२ कोटी रुपये पेमेंट दिले आहे. सहकार



महर्षी दिलीपराव देशमुख यांच्या दूरदृष्टीतून परिसरातील धरणांमुळे शेतीत हरितक्रांती झाली असून उस उत्पादक शेतकऱ्यांची संख्या मोठ्या प्रमाणात वाढली आहे असे यावेळी सांगितले.

मी दिलीपरावजी सोबत राहिल्यामुळे सहकार मंत्री झालो : सहकार मंत्री नामदार बाबासाहेब पाटील

यावेळी बोलताना राज्याचे सहकार मंत्री बाबासाहेब पाटील यांनी दिलीपरावजीं सोबत गेली चाळीस वर्षे कार्यरत असून शेतकऱ्यांच्या विकासासाठी आम्ही एकत्र राहून काम केले त्यांचे सतत मार्गदर्शन त्यांच्या सोबतीला राहून कार्य करत गेल्याने मी राज्याचा सहकार मंत्री होवू शकलो असे सांगून भविष्यात त्यांच्यासोबत राहून कार्य करत राहू त्यांच्या अमृत महोत्सव वर्षाच्या निमित्ताने अभिष्टुचिंतन करत शुभेच्छा दिल्या.

यावेळी ७५ व्या अमृत महोत्सवी

वर्षानिमित्त सहकार महर्षी दिलीपराव देशमुख यांचा जागृती शुगर कारखान्याच्या वतीने शेतकरी, कामगार, वाहतूकदार आणि मान्यवरांच्या हस्ते गौरव करण्यात आला.कार्यक्रमास जिल्हा परिषदेचे माजी अध्यक्ष संतोष देशमुख, लातूर जिल्हा बँकेचे उपाध्यक्ष अँड प्रमोद जाधव, मारुती महाराज साखर कारखान्याचे अध्यक्ष शाम भोसले रेणा साखर कारखान्याचे अध्यक्ष अनंतराव देशमुख, टुंटी वन शुगर चे उपाध्यक्ष विजय देशमुख, अँड प्रवीण पाटील, सचिन पाटील , दिलीप पाटील नागराळकर राजकुमार पाटील व्यंकटराव बिरादार मारोती पांडे, जिल्हा बँकेचे कार्यकारी संचालक हणमंत जाधव, कल्याण पाटील हरिराम कुलकर्णी, यांच्यासह मांजरा परिवारातील संस्थांचे पदाधिकारी उस उत्पादक शेतकरी सभासद नागरिक मोठ्या संख्येने उपस्थित होते कार्यक्रमांचे आभार प्रदर्शन जनरल मनेजर गणेश येवले यांनी मानले.

कुजबुज

-डॉ. संजय जमदाडे



देशात प्रथमच घरगुती उत्पन्न सर्वेक्षण होणार...



चिमटा दयाचा

लातूरात अतिक्रमण

हटविल्यानंतर पुन्हा

अतिक्रमण दिसत आहे!

हटविण्याचा प्रयत्न

निष्फल ठरत आहे !!

ओ३म् भूर्भुवः स्वः । तत्सवितुर्वरेण्यं भर्गो देवस्य धीमहि । धियो यो नः प्रचोदयात् ॥

लातूर समाचार

राज्यात आगामी काळात स्थानिक स्वराज्य संस्थेच्या निवडणुका होणार आहेत. ह्या महत्त्वाच्या निवडणुका समजल्या जातात कारण राजकारणाचा मुळ पाया हा ग्रामीण भागात आहे. ज्यांचे ग्रामीण भागात वर्चस्व आहे त्यांना सहज मुंबई व दिल्ली सर करता येऊ शकते. त्यात मुंबई महानगरपालिकेची निवडणुक होणार आहेत. ती भाजपा कोणत्याही परिस्थितीत आपल्या ताब्यात घेण्याचा प्रयत्न असणार आहे. त्यामुळे केंद्रिय गृहमंत्री अमित शहा यांचा महाराष्ट्रात वाढते दौरे होत आहेत. त्यांनी नुकतेच मुंबईत दौऱ्यात महाराष्ट्रात भाजपला आता कोणत्याही कुबड्यांची गरज उरलेली नसून स्वबळावर मजबूत पक्ष म्हणून उभा आहे, असे परस्वड मत व्यक्त केले. तसेच आगामी स्थानिक स्वराज्य संस्था निवडणुकीत विरोधकांना नेस्तनाबूत करा की दुर्बिणीतून ते दृष्टीस पडता कामा नयेत, असा मंत्र शहा यांनी कार्यकर्त्यांना दिला. कार्यकर्त्यांस त्यांनी प्रशिक्षण दिले. राज्यात भाजपला कुबड्यांची गरज उरलेली नाही, हे शहांचे सूचक वक्तव्य उपमुख्यमंत्री एकनाथ शिंदे किंवा अजित पवार यांना उद्देशून होते का, यावरून राजकीय वर्तुळात चर्चा सुरू होीे स्वाभाविक आहे. कारण २0२९ ला राज्यात भाजप स्वबळावर सत्तेत येईल, असे विधान गेल्या वर्षी अमित शहा यांनी केले होते. शहा यांच्या विधानाची प्रतिक्रिया उमटताच सहकारी किंवा मित्रपक्ष म्हणजे कुबड्या नव्हेत, असे स्पष्टीकरण मुख्यमंत्री देवेंद्र फडणवीस यांनी दिले. भाजपच्या चर्चगेट येथील कार्यालयाचे भूमिपूजन शहा यांच्या हस्ते झाले. त्या वेळी शहा यांनी कार्यकर्त्यांना संबोधित केले. मुख्यमंत्री देवेंद्र फडणवीस, प्रदेशाध्यक्ष रवींद्र चव्हाण, मुंबई अध्यक्ष अमित साठम यांच्यासह भाजपचे सर्व मंत्री, आमदार, खासदार या वेळी उपस्थित होते. स्थानिक स्वराज्य संस्थांच्या निवडणुकीत सत्ता मिळवून ट्रिपल ईजिन सरकार सत्तेवर आले पाहिजे, असे शहा यांनी स्पष्ट केले. भाजपने नेहमीच नीतीच्या आधारे राजकारणात कार्य करून देशातील नागरिकांच्या हितासाठी कठोर संघर्ष केला. राज्यात भाजप चौथ्या क्रमांकावर होता. आता पहिल्या क्रमांकाचा मजबूत पक्ष बनला आहे, असे सांगून शहा म्हणाले, जनसंघानंतर भाजपची स्थापना झाली आणि तेव्हा माजी पंतप्रधान अटलबिहारी वाजपेयी यांनी ‘अंधेरा छटेगा, कमल खिलेगा..’ असे उद्गार काढले होते. पक्षाच्या वाटचालीत वाजपेयी हे पुढे पंतप्रधान झाले आणि गेली ११ वर्षे नरेंद्र मोदी पंतप्रधानपदी तिसऱ्यांदा विराजमान झाले आहेत. ही पक्षासाठी गौरवाची बाब आहे. महाराष्ट्रातही फडणवीस यांच्या नेतृत्वाखाली रालोआ तिसऱ्यांदा सत्तेवर आली आहे. भाजप घराणेशाहीवर चालणारा पक्ष नाही, येथे एक चहावालाही पंतप्रधान होतो. पक्षासाठी समर्पण, तळमळ व नेतृत्वगुण यामुळे नरेंद्र मोदी हे पंतप्रधानपदापर्यंत पोचू शकले आहेत. मीही पक्षाचा एक सामान्य कार्यकर्ता व निवडणूक केंद्र किंवा बुथ प्रमुख होतो. पक्षासाठी प्रामाणिकपणे काम करून राष्ट्रीय अध्यक्षपदापर्यंत मी पोचू शकलो. केवळ नेतृत्वगुण आणि कार्यक्षमतेच्या जोरावर पक्षात महत्त्वाच्या पदांवर पोचता येते आणि भाजप असा एकमेव पक्ष आहे, असे शहा यांनी नमूद केले. वास्तविक अमित शहा यांना कोणत्याही परिस्थितीत महाराष्ट्रात स्वबळावर सत्ता आणण्याची आहे. त्यासाठी त्यांचे प्रयत्न सुरू आहेत. बऱ्याच वेळा काही पक्ष भाजपात विलीन व्हावते असा प्रयत्न केला गेला. राज्यात तसे पाहिले तर भाजपा हा मजबुत पक्ष समजला जातो. विरोधकांची स्थिती तशी मजबुत नाही. भाजपा मिळून एकनाथ शिंदे व अजित पवार यांची ताकद वाढली आहे. काँग्रेस सह शरद पवार किंवा उद्धव ठाकरे यांची संख्याबळ कमी आहे. तीन आकडी संख्याबळ होऊ शकत नाही. त्यामुळे तसे पाहिले तर एकमेकांना एक दुसऱ्याची गरज आहे. त्यामुळे सत्ताधारी एकत्र आहेत. विरोधक एक मिळून सत्ता ताब्यात घेऊ शकत नाही. त्याच प्रमाणे सत्तेपासून दूर गेल्यास स्थिती काय होईल याची कल्पना सर्वांना आहे. त्यामुळे एकमेकांवर आवलंबुन असणारे राज्यात पक्ष आहेत. एकनाथ शिंदे असोत किंवा अजित पवार हे जरी सत्तेतून बाहेर पडणे अशक्य वाटते. सत्ता कोणाला नको आहे? सर्वांना सत्ता हवी व सत्तेपासून कोणीही वंचित राहू शकत नाही हेही तितकेच खरे आहे. त्यामुळे भाजपाने अनेक राज्यात सत्ता काबिज केली आहे. आता त्यांना दक्षिणभारतात पाय रोवायचे आहेत. त्यासाठी बिहारमध्ये भाजपाचे शर्तीचे प्रयत्न सुरू आहेत. भाजपाचा मुख्यमंत्री बनविण्याचा त्यांचा प्रयत्न चालू आहे. त्यादृष्टिने त्यांची वाटचाल सुरू आहे. मुंबईत केवळ भाजपाचे कार्यालय बांधकाचा शुभारंभ हे एक निमित्त असले तरी त्यांना कार्यकर्त्यांचे संघटन मजबुत करायचाचे आहे. त्यासाठी बुथ मजबुतीसाठी थेट पंतप्रधान मोदीजी यांनी बिहार बुथ प्रमुखांशी संपर्क साधला आहे. एकंदरीत जेथे भाजपा स्वबळावर सत्ता मिळऊ शकत नाही तेथे मित्र पक्षाच्यामदतीने सत्ता हाती घेणे व नंतर स्वबळाचा प्रयत्न करणे हा प्रयत्न चालू आहे. भाजपाने नुकताच मुंबई महानगरपालिके संबंधी वक्तव्य केले त्यानुसार ठाणे बाबत एकनाथ शिंदे निर्णय घेतील मात्र मुंबई ही एकपर्फी भाजपाची असेल असेच होते. त्यामुळे भाजपाला सर्वत्र आपलीच सत्ता हवी आहे. त्याच प्रमाणे त्यांनी विरोकांबाबत केलेले वक्तव्य विचार करायला लावणारे आहे. तसे देशात काँग्रेस पक्षाची स्थिती समाधानाची नाही. त्यामुळे त्यांच्यावर घराणेशाहीचा आरोप होतो. आज जरी राष्ट्रीय अध्यक्ष मल्लिकार्जुन खरगे असले तरी त्यांच्यावर लक्ष राहुल व प्रियंका गांधी यांचे आहे हे कार्यकर्ते जाणून लक्ष आहेत. भाजपात तसे नसले तरी भाजपा जपून पावले टाकत आला आहे. राजकारण म्हटले की, घराणेशाही आली. ती राखू शकत नाही. बिहार मध्ये काय दिसून येत आहे. राजकारण व घराणेशाही ह्या एकाच नाण्याच्या दोन बाजू आहेत. त्यामुळे भाजपा विविध पैलूचा वापर करून आपली पकड मजबुत करीत आहे. काही झाले तरी महाराष्ट्रात स्वबळावर सत्ता स्थापने त्यांचे स्वप्न आहे ते पूर्ण करण्यासाठी प्रयत्न करणे चुकीचे नाही. यदाकदाचित अगामी काळात ते स्वप्न पुर्णही होऊ शकेल.

काळजी आणि समर्थन : मानवी संवेदनांचा सामाजिक पाया

२९ ऑक्टोबर हा दिवस संयुक्त राष्ट्रसंघाने ‘आंतरराष्ट्रीय काळजी आणि समर्थन दिन’ (International Day of Care and Support) म्हणून जाहीर केला आहे. २०२३ साली प्रथमच या दिवसाची घोषणा करण्यात आली आणि यामागचा उद्देश असा की, ‘काळजी’ (Care) आणि ‘समर्थन’ (Support) या मानवी जीवनातील मूलभूत पण अनेकदा दुर्लक्षित राहणाऱ्या क्षेत्रांना जागतिक स्तरावर ओळख, मान्यता आणि धोरणात्मक प्राधान्य मिळावे. आजचा हा दिवस फक्त एक प्रतीकात्मक उत्सव नाही, तर तो मानवतेच्या अस्तित्वाचा, समाजाच्या एकतेचा आणि मानवी विकासाचा पाया असलेल्या काळजीच्या मूल्यांचा सामाजिक आराखडा आहे. समाजशास्त्रीय दृष्टिकोनातून पाहिले, तर काळजी आणि समर्थन ही केवळ वैयक्तिक कृती नसून ती समाजाच्या रचनेतील सर्वात महत्त्वाची सांस्कृतिक, आर्थिक व भावनिक संस्था आहे. समाजशास्त्रात एमिल दुर्खीम यांनी मांडलेले ‘सामाजिक ऐक्य’ (Social Solidarity) हे संकल्पनात्मक तत्त्व सांगते की प्रत्येक समाज टिकून राहण्यासाठी सदस्यांमधील नैतिक जबाबदारी, सहकार्य आणि परस्पर आदर आवश्यक असतो. काळजी आणि समर्थन ही या सामाजिक ऐक्याचीच व्यावहारिक रूपे आहेत. आपण जेव्हा दुसऱ्याच्या आरोग्याची, दुःखाची, वृद्धापकाळाची, अपंगत्वाची किंवा बालकांच्या संगोपनाची जबाबदारी घेतो, तेव्हा आपण समाजाच्या नैतिक आरोग्याला बळ देतो. दुर्खीमप्रमाणे, समाज हे केवळ कायद्याने किंवा शासनाने चालत नाही; ते चालते ते सामाजिक मूल्यांवर, आणि काळजी ही त्यातील सर्वात महत्त्वाची मूल्यव्यवस्था आहे.

इतिहासात पाहिले तर काळजीची संकल्पना मानवी जीवनात आदिम समाजापासून आहे. एकत्र कुटुंब व्यवस्था, गावसमाजातील परस्पर साहाय्य प्रणाली, धार्मिक दानसंस्था या सर्व काळजीच्या सामाजिक संस्थाच होत्या. परंतु औद्योगिक क्रांतीनंतर आणि आधुनिकतेच्या प्रवाहात, घरगुती क्षेत्रातील काळजीचे काम हळूहळू आर्थिक मूल्यांशिवाय, अदृश्य व अवमूल्यित झाले. विशेषतः स्त्रिया या काळजीच्या कामात गुंतलेल्या राहिल्या, आणि या कामाला स्वाभाविक मानले गेले. समाजशास्त्रीयदृष्ट्या हे ‘लिंगाधारित श्रम विभाजन’ म्हणून ओळखले जाते. स्त्रीवादी समाजशास्त्रज्ञ आर्ली होचसचाइल्ड (Arlie Hochschild) यांनी त्यांच्या ‘The Managed Heart’ या ग्रंथात ‘Emotional Labour’ ही संकल्पना मांडली. त्यांनी दाखवून दिले की स्त्रिया फक्त शारीरिकच नव्हे, तर भावनिक श्रम देखील सतत करतात, काळजी घेणे, समजून घेणे, सहानुभूती दाखवणे हे सर्व त्यांच्या दैनंदिन जीवनाचा भाग आहे. परंतु या श्रमाचे ना आर्थिक मूल्यमापन होते, ना सामाजिक सन्मान मिळतो. याच पार्श्वभूमीवर संयुक्त राष्ट्रसंघाने ‘आंतरराष्ट्रीय काळजी आणि समर्थन दिन’ स्थापन करताना जगभरातील काळजी क्षेत्रातील असमानता आणि अवमूल्यन दूर करण्याचे उद्दिष्ट ठरवले आहे. UN Resolution -/RES/78/220 (2023) नुसार, काळजी आणि समर्थन क्षेत्रात गुंतवणूक वाढवणे, कामगार हक्कांचे संरक्षण करणे, आणि लिंगभाव समानतेला चालना देणे हे या दिनाचे प्रमुख उद्दिष्ट आहे. जागतिक कामगार संघटना – २०२२) च्या ‘‘Care at Work’’ अहवालानुसार, जगभरात सुमारे ३७७ दशलक्ष लोक काळजीच्या क्षेत्रात कार्यरत आहेत, त्यापैकी ७६ टक्के महिला आहेत. परंतु त्यांना मिळणारे वेतन, सुर्‍क्षा आणि सामाजिक मान्यता अत्यल्प आहे.

भारतातील वास्तवही फार वेगळे नाही.

महावितरणच्या झटपट योजनेचा उद्योजकांना लाभ

मुंबई/प्रतिनिधी : घरगुती, औद्योगिक, व्यावसायिक अशा सर्व वीज ग्राहकांना गरजेनुसार वीजवापर वाढविण्यासाठी महावितरणने झटपट स्वयंचलित परवानगी योजना राबविल्यामुळे राज्यातील ४,९६४ वीज ग्राहकांनी सुमारे एक महिन्यात २२ मेगावॉट क्षमता वाढवून घेतली. यामध्ये २४६० औद्योगिक वीज ग्राहकांचा समावेश असून दिवाळीपूर्वी मागणीनुसार उत्पादन वाढविण्यास त्यांना मदत झाली.

महावितरणचे अध्यक्ष तथा व्यवस्थापकीय संचालक मा. लोकेश चंद्र यांनी सांगितले की, वीज ग्राहकांना अधिकारकीक सहजपणे सेवा मिळण्यासाठी प्रक्रियेत बदल करण्याची सूचना मा. मुख्यमंत्री देवेंद्र फडणवीस यांनी केली आहे. त्यानुसार ‘इज ऑफ लिव्हिंग’च्या सूत्रानुसार महावितरणने वीज ग्राहकांसाठी मंजूर भार वाढविण्यासाठी (लौड एनहान्समेंट) एक स्वयंचलित व्यवस्था सुरू केली आहे.

घरगुती मदतनीस, आशा कार्यकर्त्या, अंगणवाडी सेविका, वृद्ध व अपंगांच्या निगेसाठी काम करणाऱ्या महिला या सर्वजणी काळजी क्षेत्राचे अदृश्य आधारस्तंभ आहेत. त्यांच्या कामामुळे समाजाची आरोग्यव्यवस्था, शिक्षण व्यवस्था आणि सामाजिक स्थैर्य टिकून आहे, तरीही त्यांचे श्रम ‘सेवा’ म्हणून पाहिले जातात, ‘काम’ म्हणून नव्हे. अमर्त्य सेन यांनी त्यांच्या Capability Approach मध्ये म्हटले आहे की व्यक्तीची क्षमता वाढवण्यासाठी समाजाला आधार आणि काळजी देणारी रचना आवश्यक आहे. जर समाजाने काळजीला प्राधान्य दिले नाही, तर विकास केवळ आकड्यांत मर्यादित राहतो, मानवी जीवनाच्या गुणवत्तेपर्यंत पोहोचत नाही. समाजशास्त्रज्ञ पियरे बोरदियू (Pierre Bourdieu) यांच्या Social Capital संकल्पनेनुसार, समाजात परस्पर विश्र्वास, सहकार्य आणि सामंजस्य या घटकांमुळे सामाजिक भांडवल तयार होते. काळजी आणि समर्थन हे या सामाजिक भांडवलाचे मूळ आहे. ज्या समाजात काळजीचा अभाव आहे, तिथे तुटलेली नाती, एकाकीपणा आणि सामाजिक तणाव वाढतो. वृद्ध व्यक्तींना, अपंगांना किंवा आजारी लोकांना दुर्लक्षित करणारा समाज हा केवळ असंवेदनशीलच नाही, तर सामाजिकदृष्ट्या दुर्बलही ठरतो. म्हणून काळजी ही केवळ वैयक्तिक कृती नसून ती समाजाच्या स्थैर्याचा, समावेशकतेचा आणि मानवतेचा पाया आहे.

आजच्या जागतिक अर्थव्यवस्थेत "Care Economy' ही एक नवी संकल्पना उदयास आली आहे. ही अर्थव्यवस्था त्या सर्व सेवांवर आधारित आहे ज्या लोकांच्या शारीरिक, मानसिक आणि सामाजिक कल्याणासाठी आवश्यक आहेत. जसे की आरोग्यसेवा, बालसंगोपन, वृद्धांची देखभाल, शिक्षण, मानसिक आरोग्य, आणि सामाजिक कार्य. UN Women (२०२३) च्या अहवालानुसार, जर देशांनी काळजी क्षेत्रात फक्त २ टक्के GDP इव्की गुंतवणूक केली, तर पुढील दशकात कोट्यवधी नवीन रोजगार निर्माण होऊ शकतात. म्हणजेच, काळजी आणि समर्थन हे आर्थिक विकासाचेही साधन आहे. कोविड–१९ च्या काळात काळजी क्षेत्राचे खरे महत्त्व जगाने अनुभवले. डॉक्टर, नर्स, साफसफाई कर्मचारी, आशा कार्यकर्त्या, स्वयंसेवक यांनी आपल्या प्राणांची पर्वा न करता समाजाला जिवंत ठेवले. पण या काळात त्यांना ज्या प्रकारे कमी वेतन, असुरक्षितता आणि थकवा सहन करावा लागला, त्यातून समाजातील काळजीच्या असमानतेचे चित्र समोर आले. ही महामारी एक आरसा होती, ज्यात आपल्याला दिसले की समाजाला चालवणारी खरी शक्ती ‘काळजी’च आहे, आणि तिच्याशिवाय विकास, प्रगती, तंत्रज्ञान हे सर्व रिकामे आहेत.

काळजी आणि समर्थन या संकल्पना समाजशास्त्रीयदृष्ट्या केवळ व्यक्तींमध्ये नव्हे, तर पिढ्यांमध्येही लागू होतात. वृद्धांचा सन्मान, बालकांचे संगोपन, अपंगत्वाचा स्वीकार, पर्यावरणाची काळजी ही सर्व पिढ्यानपिढ्यांची जबाबदारी आहे. इको–फेमिनिस्ट वंदना शिवा (Vandana Shiva) यांनी दाखवून दिले की स्त्रिया आणि निसर्ग या दोघांनाही काळजीच्या भावनेशी जोडले गेले आहे; म्हणून पर्यावरण संवर्धन, स्त्रीसशक्तीकरण आणि सामाजिक समता हे तिन्ही एकमेकांशी निगडित आहेत. काळजी म्हणजे केवळ व्यक्तीची नाही, तर पृथ्वीचीही जबाबदारी घेणे आवश्यक आहे. भारतीय सांस्कृतिक परंपरेत सेवा, ममता, दया, सहाय्य, करुणा ही मूल्ये काळजीच्या संस्कृतीचा भाग आहेत. या तत्त्वात सर्व जीवांची काळजी घेण्याची भावना अंतर्भूत आहे. परंतु दुर्दैवाने, आधुनिक



–डॉ. राजेंद्र बगाटे, समाजशास्त्राचे अभ्यासक मो. – ९९६०९०३५८२

सेवा उपलब्ध झाली आहे. मुख्यमंत्री देवेंद्र फडणवीस यांच्या नेतृत्वात महावितरणने गेल्या साडेतीन वर्षात वीज वितरण जाळे अधिक मजबूत केले आहे. तसेच ग्राहकांच्या वाढत्या गरजेनुसार वीज उपलब्ध होण्यासाठी वीज खरेदी करार केले आहेत. त्यामुळे महावितरण ग्राहकांच्या मागणीनुसार तातडीने अधिक भार मंजूर करू शकत आहे. म ह ि व त र ण च य ा राज्यभरातील वीज ग्राहकांसाठी १ जुलैपासून नवीन वीजदर रचना लागू झाली आहे. प्रथमच सर्व प्रवर्गांतील वीज ग्राहकांच्या वीज दरात कपात करण्यात आली आहे. त्याचप्रमाणे सकाळी ९ ते सायंकाळी ५ या वेळेत वीज वापरणाऱ्या ग्राहकांना वीज वापरासाठी दरापध्ये अतिरिक्त स्वलतही देण्यात येत आहे. त्याचा लाभ घेऊन अनेक वीज ग्राहकांचा वीज वापर वाढला आहे. त्यासाठी त्यांना त्यांच्या कनेक्शनसाठीचा भार वाढवून घेणे उपयुक्त ठरत आहे.

उन्हाळ्यात फिट आणि हेल्दी राहायचे असेल तर इन्फ्लुएन्सर सुमन पहुजाच्या ५ टिप्स फॉलो करा



आपण सर्वजण तंदुरुस्त आणि निरोगी राहण्यासाठी विविध उपाय करत असतो. यासाठी आपण चांगले अन्न खातो, पुरेशी झोप घेतो आणि तणावमुक्त राहण्याचा प्रयत्न करतो. पण निरोगी राहण्यासाठी तुम्हाला तुमच्या जीवनशैलीत ऋतुमानानुसार बदल करणे आवश्यक आहे. सध्या उन्हाळा सुरू असून, कडक उन्हामुळे नागरिक हैराण झाले आहेत. उष्णता, सूर्यप्रकाश आणि घाम यामुळे डिहायड्रेशनची समस्या जाणवू शकते. त्यामुळे थकवा, अशक्तपणा आणि डोकेदुखी यांसारख्या समस्या तुम्हाला सतावू लागतात. इतकेच नाही तर उष्मा आणि सूर्यप्रकाशामुळे त्वचेशी संबंधित समस्याही उद्भवू लागतात. अशा परिस्थितीत उन्हाळ्यात फिट आणि हेल्दी राहण्यासाठी काही खास टिप्स फॉलो कराव्यात. इन्फ्लुएन्सर सुमन पाहुजा यांच्याकडून जाणून घेऊया की उन्हाळ्यात तंदुरुस्त आणि निरोगी कसे राहायचे

शरीराला थंड ठेवणाऱ्या गोष्टी खा
उन्हाळ्यात शरीर थंड ठेवणे खूप गरजेचे असते. यासाठी भरपूर पाणी प्या.

उन्हाळ्यात दररोज ३-४ लिटर पाणी प्या.
हंगामी फळांचे सेवन करा.
फळांचे डिटॉक्स वॉटर बनवून प्या.
यासाठी २ लिटर पाण्यात फळे २-३ तास भिजत ठेवावीत. त्यानंतर दिवसभर हे पाणी प्यायला ठेवा.

शरीर थंड ठेवण्यासाठी न्याहारीनंतर १-२ तासांनी सफरचंदाचा रस प्या.

असा असावा ड्रायट प्लान
उन्हाळ्यात जड नाश्ता करायला हवा.
मधल्या वेळेत बिस्किट वगैरे खाऊ नका.
यामध्ये तुम्ही फळे, पांढऱ पाणी किंवा काकडी इत्यादींचे सेवन करू शकता.
दुपारचे जेवण आणि नाश्ता हलका ठेवा.
यामुळे झोप येणार नाही.
तुम्हाला बरे वाटेल.

स्नॅक्समध्ये तुम्ही अननसाच्या सालीचा चहा पिऊ शकता.
याशिवाय तुम्ही डाळिंब किंवा लिंबाच्या सालीचा चहाही पिऊ शकता.

रात्रीच्या जेवणात तुम्ही स्मूदी, शेक किंवा सूप पिऊ शकता.
पण जर तुम्ही भारी कसरत करत असाल तर तुम्ही एक रोटी खाऊ शकता.

चांगली झोप घेणे महत्वाची
उन्हाळ्यात तंदुरुस्त आणि निरोगी राहण्यासाठी चांगली झोप घेणे खूप गरजेचे आहे.
तुम्ही दररोज ७-८ तासांची झोप घेतली पाहिजे.
रात्री १० वाजता झोपणे आणि सकाळी ६ वाजता उठणे ही झोपेची सर्वोत्तम वेळ आहे.
नीट झोप न घेतल्यास वावर वाढू शकते किंवा कमी होऊ शकते.
तुम्हाला अस्वस्थ वाटू शकते.

तणाव कमी करा
तुमचे मानसिक आरोग्य चांगले असेल तर तुम्ही नेहमी तंदुरुस्त आणि निरोगी असाल.
पण जर तुम्ही मानसिकदृष्ट्या अस्वस्थ राहिलात तर तुम्ही आजारी पडू शकता.
त्याचबरोबर तणावमुक्त राहून तुम्ही शारीरिक आणि मानसिकदृष्ट्या निरोगी राहू शकता.
हे तुम्हाला चांगली झोप घेण्यास आणि कामावर लक्ष केंद्रित करण्यात मदत करेल.
दुपारचा सूर्यप्रकाश टाळा
उन्हाळ्यात उन्हात राहिल्याने शरीरातील उष्णता वाढते.
त्यामुळे उन्हाळ्यात उन्हात जास्त वेळ घालवणे टाळावे.
विशेषतः, आपण दुपारचा सूर्यप्रकाश टाळला पाहिजे.
दुपारचा सूर्यप्रकाश जास्त हानिकारक असू शकतो.
यामुळे पित्त वाढू शकते आणि संबंधित समस्या उद्भवू शकतात.

घरगुती सोप्या उपचारांनी अंगदुखीला करा बायबाय

दिवसभराच्या ताणतणावपूर्ण कामांमुळे अनेकांना अंगदुखी वा शरीराच्या कांही भागात वेदना होण्याचा त्रास होतो. अशा वेदनांमुळे आरोग्याच्या समस्याही निर्माण होऊ शकतात. त्यामुळे त्यावर वेळीच उपचार करणे गरजेचे असते. वेदनाशाम क औषधे वारंवार घेण्याचे दुष्परिणाम होतात. त्यामुळे अंगदुखीवर वेदनाशामक औषधांचा वापर करण्याऐवजी आयुर्वे दात सांगितलेले काही घरगुती उपाय खूपच परिणामकारक



ठरतात. कोणते आहेत हे उपाय त्याची ही माहिती

शरीरात कुठेही वेदना होत असतील तरी लवंग व काळी मिरी यांचा चांगला उपयोग होतो. चहा करताना त्यात पाच लवंगा व थोडी मिरी घालून व आले घालून केलेला चहा गरमगरम प्यायलाने खूप आराम वाटतो. तसेच घसा दुखत असेल अथवा अंग दुखत असेल तर अर्धा चमचा हळद १ ग्लासभर दुधातून गरम असताना प्यायलानेही खूप फायदा होतो.

दोन चमचे मोहरीचे तेल त्यात लसणाच्या पाच पाकळ्या टाकून गरम करावे व या तेलाचा मसाज तेल गरम असताना कापडाच्या बोळ्यावर घेऊन जेथे दुखते त्या जागी केल्यानेही वेदना कमी होतात. आल्याचे साल काढून ते गरम करावे व कोंटन्यास कापडात बांधून जेथे वेदना होत असतील तेथे त्याचा १० मिनिटे शेक घ्यावा.

दालचिनी व मध १-१ चमचा कोमट पाण्यात घालून त्याचा मसाज दुर्ख्या भागावर केल्यानेही आराम मिळतो. तसेच निलगिरी व आल्याची पेस्ट कोंटन कपड्यात बांधून त्याचा शशे घेतल्यासही बरे वाटते. गरम पाण्यात मीठ घालून टॉवेल भिजवून शेक घेणेही खूपच फायद्याचे ठरते. या उपचाराने अंगावर कोठे सूज आली असेल तर तीही कमी होते. विशेषतः पाय दुखत असतील तर हा उपचार खूपच सोपा व परिणामकारक ठरतो.



थोडक्यात/ संक्षिप्त

परिस्थिती चिंताजनक? बिसीसीआय श्रेयच्या कुटुंबाला ऑस्ट्रेलियाला पाठवणार?
दिल्ली-ऑस्ट्रेलियाविरुद्धच्या तिसऱ्या एकदिवसीय सामन्यात भारताचा स्टार फलंदाज श्रेयस अय्यरला गंभीर दुखापत झाली. अय्यरने अ‍ॅलेक्स कॅरीचा कॅच पकडण्यासाठी बरचं अंतर धावत कापले आणि शेवटी डाइव्ह टाकून एक उत्तम कॅच घेतला. मात्र या प्रयत्नात त्याच्या बगराडीला गंभीर दुखापत झाली. त्याला अंतर्गत रक्तस्राव होत असल्याचं लक्षात आल्यानंतर तातडीने सिडनीमधील रुग्णालयात हलवण्यात आलं. त्यानंतर त्याच्या प्रकृतीबद्दल अनेकांनी चिंता व्यक्त केली असून श्रेयसच्या प्रकृतीबद्दलच्या बऱ्याच बातम्या समोर येत आहेत. श्रेयसची प्रकृती काही काळ आगदी चिंताजनक असल्याने त्याला अतिदक्षता विभागात म्हणजेच आयसीयूमध्येही ठेवण्यात आले होते. मात्र त्याला आयसीयूमधून डिस्चार्ज देण्यात आला असून त्याची प्रकृती आता स्थिर आहे. बीसीसीआय कुटुंबाला ऑस्ट्रेलिया पाठवण्याच्या तयारीत? पुढील आठवडाभर श्रेयसचा मुकाम रुग्णालयातच असेल असं सांगितलं जात आहे. सुरुवातीला असे वृत्त आले होते. भारतीय क्रिकेट नियामक मंडळ म्हणजेच बीसीसीआय अय्यरच्या कुटुंबियांना ऑस्ट्रेलिया नेण्याची व्यवस्था करणार असल्याचंही वृत्त समोर आलं होतं.

’धोनी’मुळे सुपरहिट, सलमानची फेवरेट सिंगर, स्मृती मानधनासोबत कसे आहे नाते?
मुंबई-भारतीय महिला क्रिकेट संघाची स्टार ओपनिंग बॅट्समन स्मृती मानधना आणि संगीतकार-दिग्दर्शक पलाश मुख्छल लवकरच विवाहबंधनात अडकणार आहेत. २०१९ पासून डेटिंग करत असलेल्या या जोडीने जुलै २०२४ मध्ये आपल्या नात्याला इंस्टाग्रामवर ऑफिशियल केले होते. आता खुद पलाश आणि त्याची बहीण, गायिका पलक मुख्छल यांनी त्यांच्या लग्नाचे संकेत दिले आहेत. शुभंकर मिश्रासोबतच्या पॉडकास्टमध्ये पलकने स्मृतीसोबतच्या नात्यावर खुलासा केला आहे. स्मृतीसोबत नाते किती घट्ट? पलक मुख्छलने पत्रकार शुभंकर मिश्रा यांच्याशी बोलताना स्मृती मानधना सोबतचे तिचे नाते किती घट्ट आहे हे सांगितले. पलक म्हणाली, माझ्या आयुष्यातील काही खास नात्यांपैकी स्मृती मानधना सोबतचे नाते मी जपते. ती एक खूप चांगली व्यक्ती आहे. आम्ही दोघी खूप क्लोज आहे. सिस्टर सारखं नातं आमचं आहे, पण एक व्यक्ती म्हणून, वुमन म्हणून आणि आर्टिस्ट म्हणून मला तिचा खूप अभिमान वाटतो. तिने कमी वेळेत खूप काही मिळवलं आहे, असं म्हणत पलकने स्मृतीचं कौतूक देखील केलं.

श्रेयस अय्यर आयसीयूतून बाहेर, सिडनीत मित्र पोहोचले, कुटुंबीयांकडून तात्काळ व्हिसासाठी अर्ज नवी दिल्ली-भारताच्या वनडे संघाचा उपकर्णधार श्रेयस अय्यर याला सिडनीच्या हॉस्पिटलच्या आयसीयूमधून बाहेर काढण्यात आलं आहे. भारत आणि ऑस्ट्रेलिया यांच्यातील तिसऱ्या वनडेत कॅच घेताना श्रेयस अय्यर जखमी झाला होता. बीसीसीआयनं श्रेयस अय्यरची प्रकृती स्थिर असून सुधारत असल्याची माहिती दिली आहे. भारत आणि ऑस्ट्रेलिया यांच्यात सिडनी क्रिकेट ग्राउंडवर तिसरी वनडे २५ ऑक्टोबर रोजी पार पडली होती. अ‍ॅलेक्स कॅरीचा कॅच घेताना श्रेयस अय्यर दुखापतग्रस्त झाला होता. अ‍ॅलेक्स कॅरी दुखापतग्रस्त झाल्यानंतर त्याला तातडीनं रुग्णालयात दाखल करण्यात आलं होतं. क्रिकबझनं सूत्रांच्या माहितीनुसार श्रेयस अय्यर धोक्याबाहेर असून रुग्णालयात आणखी काही दिवसांसाठी देखरेखीसाठी दाखल असेल अशी माहिती देण्यात आली आहे. डॉक्टरांकडून श्रेयस अय्यरच्या बगराडीच्या दुखापतीमुळं होणाऱ्या अंतर्गत रक्तस्रावामुळं देखरेख ठेवली जात आहे. श्रेयस अय्यरच्या कुटुंबीयांकडून तातडीच्या व्हिसासाठी अर्ज करण्यात आला आहे. त्या संदर्भातील परवानगी मिळाल्यानंतर कुटुंबीय ऑस्ट्रेलियाला रवाना होतील, अशी माहिती आहे.

हर्षित राणाची जागा जाणार? टीम इंडियात आणखी एका खेळाडूचे पुनरागमन !
मुंबई-टीम इंडियामध्ये आणखी एक वरिष्ठ खेळाडू संघात परतण्याच्या तयारीत असून, त्याच्या पुनरागमनामुळे मुख्य प्रशिक्षक गौतम गंभीरची डोकेदुखी वाढणार असल्याची चर्चा क्रिकेटविश्वात रंगली आहे. आणि या खेळाडूच्या परतीमुळे परिणामी गंभीरला आपल्या आवडत्या खेळाडूला संघाबाहेर ठेवावं लागू शकतं. रोहित आणि विराटनंतर आता भारताचा अनुभवी वेगवान गोलंदाज मोहम्मद शमी आहे. शमी सध्या बंगाल संघाकडून रणजी ट्रॉफी खेळत आहे आणि त्यानं आपल्या भेदक गोलंदाजीने सर्वांचे लक्ष वेधले आहे. शमीने अलीकडे दोन रणजी सामन्यांत शानदार काम गिरी करत एकूण १५ बळी घेतले आहेत. पहिल्या सामन्यात ७ आणि दुसऱ्या सामन्यात तब्बल ८ विकेट्स. त्याच्या या फॉर्ममुळे आता तो पुन्हा राष्ट्रीय संघात निवडला जाऊ शकतो, अशी चर्चा रंगली आहे. गौतम गंभीर सध्या भारतीय संघात नव्या दमाचे खे-ळाडू तयार करण्यावर भर देत आहे. तो तरण गोलंदाजांना संधी देत युवा संघ उभा करण्याच्या प्रयत्नात आहे. परंतु रोहित शर्मा आणि विराट कोहली यांच्या पुनरागमनामुळे आधीच काही युवा खेळाडूंना संघाबाहेर बसावं लागलं.

भारत-ऑस्ट्रेलिया पहिला ट्वेन्टी-२० सामना आज कॅनबेरात; आक्रमक फलंदाजीची पर्वणी अपेक्षित

कॅनबेरा : जगज्जेता भारत आणि यजम ान ऑस्ट्रेलिया हे जागतिक ट्वेन्टी-२० क्रिकेट क्रमवारीतील अव्वल दोन संघ आता समोरासमोर येणार असून पाच सामन्यांच्या मालिकेत चाहत्यांना आक्रमक फलंदाजीची पर्वणी अनुभवायला मिळणे अपेक्षित आहे. या ट्वेन्टी-२० मालिकेतील पहिला सामना आज, बुधवारी ऑस्ट्रेलियाची राजधानी कॅनबेरा येथे खेळवला जाईल. पुढील वर्षीच्या सुरुवातीला भारतात ट्वेन्टी-२० विश्वचषक स्पर्धा खेळवली जाणार आहे. या स्पर्धेच्या तयारीच्या दृष्टीने भारत-ऑस्ट्रेलिया मालिकेला विशेष महत्त्व प्राप्त झाले आहे. भारतीय संघाने अलीकडेच आशिया चषक स्पर्धा जिंकून आपली लय दाखवून दिली आहे. गेल्या वर्षी ट्वेन्टी-२० विश्वचषकाचे जेतेपद पटकावल्यानंतर भारतीय संघाने या प्रारूपात २७ सामने खेळले असून त्यापैकी तब्बल २२ मध्ये विजय नोंदवला आहे. दुसरीकडे, याच कालावधीत ऑस्ट्रेलियाने १९ पैकी १६ ट्वेन्टी-२० सामने जिंकण्यात यश मिळवले आहे. दोन्ही संघांत प्रतिभावान युवा खेळाडू आणि गुणवान अनुभवी खेळाडूंचे योग्य मिश्रण आहे. त्यामुळे ही ट्वेन्टी-२० मालिका अत्यंत चुरशीची होणे अपेक्षित आहे. सलामीवीरांकडे लक्ष भारत आणि ऑस्ट्रेलिया हे दोन्ही संघ आक्रमक शैलीतील फलंदाजीला



गेल्या वर्षी ट्वेन्टी-२० विश्वचषकाचे जेतेपद पटकावल्यानंतर भारतीय संघाने या प्रारूपात २७ सामने खेळले असून त्यापैकी तब्बल २२ मध्ये विजय नोंदवला आहे.दोन्ही संघांत प्रतिभावान युवा खेळाडू आणि गुणवान अनुभवी खेळाडूंचे योग्य मिश्रण आहे.

पसंती देत आहेत. अभिषेक शर्मा आणि ट्रॅव्हिस हेड हे ‘आयपीएल’मध्ये सनरायजसं हैदराबादसाठी एकत्रित खेळणारे सलामीवीर आता आपापल्या राष्ट्रीय संघांचे प्रतिनिधित्व करतील. या दोघांचाही पहिल्या चेंडूपासून धोका पत्करण्यात आणि गोलंदाजांवर हल्ला चढवण्यात हाताखंडा आहे. त्यामुळे त्यांच्या कामगिरीकडे चाहत्यांचे विशेष लक्ष असेल.भारतासाठी अभिषेकच्या साथीने शुभम गिल, तर ऑस्ट्रेलियासाठी हेडच्या सा-

- सूर्यकुमार यादवच्या नेतृत्वाखाली भारतीय संघाने गेल्या वर्षभरात ट्वेन्टी-२० क्रिकेटमध्ये उत्कृष्ट कामगिरी केली आहे. मात्र, फलंदाज म्हणून सूर्यकुमारला फारसे यश मिळू शकलेले नाही. तो यावर्षी खेळलेल्या १२ आंतरराष्ट्रीय ट्वेन्टी-२० सामन्यांत मिळून केवळ १०० धावा करू शकला आहे. यात त्याची सरासरी ११.११ अशी, तर स्ट्राइक रेट १०५.२६ असा आहे. - सूर्यकुमार फिरकीला साथ देणाऱ्या

खेळपट्ट्यांवर विशेष अडचणीत सापडतो. मात्र, ऑस्ट्रेलियातील खेळपट्ट्यांवर चेंडूला अतिरिक्त उसळी मिळते. अशा खेळपट्ट्यांवर त्याला मागील दिशेला फटके मारणे अधिक सोपे जाईल. त्यामुळे या मालिकेत त्याच्याकडून अधिक चांगल्या काम गिरीची अपेक्षा बाळगली जात आहे. - आशिया चषकात भारतीय संघ वरुण चक्रवर्ती, अक्षर पटेल आणि कुलदीप यादव या फिरकी त्रिकुटासह खेळला होता. आता ऑस्ट्रेलियातही हे तिघे एकत्रित खेळण्याचे संकेत सूर्यकुमारने दिले आहेत. मात्र, जायबंदी हार्दिक पंड्याच्या अन-पुस्थितीत जसप्रीत बुमराच्या सा-थीने वेगवान गोलंदाजीची धुरा कोण सांभाळणार हे पाहणे महत्त्वाचे ठरेल. भारताकडे अशदीप सिंग आणि हर्षित राणा यांचा पर्याय उपलब्ध आहे.संघ-भारत : सूर्यकुमार यादव (कर्णधार), अभिषेक शर्मा, शुभमन गिल, तिलक वर्मा, संजू संमसन (यष्टिक्षक), जितेश शर्मा (यष्टिक्षक), रिकू सिंह, नितीश रेड्डी, शिवम दुबे, अक्षर पटेल, वरुण चक्रवर्ती, कुलदीप यादव, वॉशिंग्टन सुंदर, जसप्रीत बुमरा, अशदीप सिंग, हर्षित राणा. ऑस्ट्रेलिया : मिचेल मार्श (कर्णधार), ट्रॅव्हिस हेड, मॅथ्यू शॉर्ट, जोश इंग्लिस (यष्टिक्षक), जोश फिलिपे (यष्टिक्षक), टीम डेव्हिड, मार्कस स्टोडिनिस, मिचेल ओवेन, शॉन अ‍ॅन्ट, झेवियर बाट्लेट, नेथन एलिस, जोश हेझलवूड, मॅथ्यू कुनमन, तन्वीर

मुलानीची फिरकी प्रभावी; छत्तीसगड विरुद्धच्या अनिर्णित सामन्यात मुंबईला आघाडीचे तीन गुण



वांद्रे कुर्ला संकुल येथील झॅपसीीएफशरद पवार क्रिकेट अकादमीच्या मैदानावर झालेल्या या सामन्यात पहिले तीन दिवस पावसाने अनेकदा व्यत्यय आणला.छत्तीसगड विरुद्धच्या अनिर्णित सामन्यात मुंबईला आघाडीचे तीन गुण

मुंबई : डावखुरा फिरकीपटू शम्स मुलानीच्या (५/५९) प्रभावी मान्यामुळे मुंबईला रणजी करंडक क्रिकेट स्पर्धेतील छत्तीसगडविरुद्धच्या अनिर्णित राहिलेल्या सामन्यात पहिल्या डावातील आघाडीचे समाधान लाभले. त्यामुळे मुंबईने तीन गुणांची कमाई केली. या निकालानंतर मुंबईचे दोन सामन्यांत नऊ गुण झाले असून ‘ड’ गटात त्यांनी अग्रस्थान राखले आहे.वांद्रे कुर्ला संकुल येथील ‘एमसीए’ शरद पवार क्रिकेट अकादमीच्या मैदानावर झालेल्या या सामन्यात पहिले तीन दिवस पावसाने अनेकदा व्यत्यय आणला. त्यामुळे बरीच

षटके वाया गेली. त्यानंतरही मुंबईने विजयाची संधी निर्माण केली होती. मुंबईच्या ४१६ धावांच्या प्रत्युत्तरात सामन्याच्या अखेरच्या दिवशी छत्तीसगडचा पहिला डाव २१७ धावांवर आटोपला. त्यानंतर मुंबईने प्रतिस्पर्ध्यांना फॉलोऑन दिला. परंतु पहिल्या डावातील अर्धशतकवीर आयुष पांडेने दुसऱ्या डावात १७१ चेंडूंत नाबाद ११७ धावांची खेळी करताना मुंबईला विजयापासून दूर ठेवले. छत्तीसगडची दुसऱ्या डावात ३ बाद २०१ अशी धावसंख्या असताना सामना संपविण्याचा निर्णय घेण्यात आला.

त्याआधी, सामन्याच्या चौथ्या आणि अखेरच्या दिवशी ६ बाद १७६ धावांवरून पुढे खेळणाऱ्या छत्तीसगडचा पहिला डाव २१७ धावांवर संपुष्टात आला. मुलानीने अचूक टप्प्यावर गोलंदाजी करताना छत्तीसगडच्या अखेरच्या चारपैकी तीन फलंदाजांना माघारी धाडले. तर शशांक सिंहबा (३३) अडसर ऑफ-स्पिनर हिमांशू सिंहने दूर केला. मुंबईने रणजी स्पर्धेच्या नव्या हंगामातील पहिल्या लढतीत जम्मू-काश्मीरला पराभूत केले होते. त्यात मुलानीने अनुक्रमे ९१ आणि ४१ धावा करतानाच दोन डावांत मिळून नऊ बळीही मिळवले होते. पाठोपाठ छत्तीसगडविरुद्ध फलंदाजीत ३९ धावा केल्यानंतर त्याने गोलंदाजीत प्रतिस्पर्ध्यांचा निम्मा संघ गारद करत पुन्हा एकदा अष्टपैलू चमक दाखवली. पहिल्या डावात १५९ धावांची खेळी करणाऱ्या अजिंक्य राहणेला सामनावीराना पुरस्कार मिळाला. संक्षिप्त धावफलक मुंबई (पहिला डाव) : ४१६ छत्तीसगड (पहिला डाव) : ७६.५ षटकांत सर्वबाद २१७ (आयुष पांडे ५०, शशांक चंद्राकर ४३; शम्स मुलानी ५/५९, हिमांशू सिंह ३/४२, मुशीर खान २/३८) छत्तीसगड (दुसरा डाव) : ५८ षटकांत ३ बाद २०१ (आयुष पांडे नाबाद ११७, संजीत देसाई २६; मुशीर खान १/३१, हिम ंशू सिंह १/६५, शम्स मुलानी १/८१)

मोहम्मद शमीचा सलग दुसऱ्या रणजी सामन्यात धमाका, गुजरात विरुद्ध ८ विकेट घेतल्या



कोलकाता-भारतीय संघान मायदेशात वेस्ट इंडिज विरुद्ध दोन कसोटी सामने खेळले तर ऑस्ट्रेलिया विरुद्ध तीन एकदिवसीय सामन्यांची वनडे मालिका पार पडली. या मालिकेत भारताचा अनुभवी वेगवान गोलंदाज मोहम्मद शमीला संधी मिळाली नव्हती. मात्र,रणजी स्पर्धेत मोहम्मद शमीने बंगालकडून खेळताना गुजरात विरुद्ध ८ विकेट घेतल्या आहेत.यामुळे शमीने रणजी स्पर्धेत दुसरा सामना जिंकला. शमीनं दोन्ही सामन्यात मिळून १५ विकेट घेतल्या आहेत आता दक्षिण आफ्रिके विरुद्धच्या कसोटी सामन्यांसाठी मोहम्मद शमीला संधी मिळणार का हे पाहावं लागेल. निवड समितीचे प्रमुख अजित आगरकर मोहम्मद शमी फिट नसल्यानं त्याची निवड झाली नसल्याचं म्हटलं होतं. त्यानंतर मोहम्मद शमीनं



तो जर फिट नसेल तर त्यानं बंगालकडून देखील खेळलं नाही पाहिजे, असं म्हटलं होतं. जर चार दिवसांचे सामने खेळू शकतो तर ५० ओव्हरची मॅच खेळू शकतो असं वक्तव्य मोहम्मद शमीने केले होते. मोहम्मद शमीने बंगालकडून गुजरात विरुद्ध खेळताना

८ विकेट घेतल्या आहेत. शमीनं पहिल्या डावात ३ आणि दुसऱ्या डावात ५ विकेट घेतल्या. ही मॅच बंगालनं १४१ धावांनी जिंकली. पहिल्यांदा फलंदाजी करताना बंगालनं २७९ धावा केल्या होत्या. गुजरातचा संघ पहिल्या डावात १६७ धावांवर बाद झाला. मोहम्मद शमीनं पहिल्या डावात गुजरातच्या तीन विकेट घेतला. तर, बंगालनं दुसऱ्या डावात ८ बाद २१४ धावांवर डाव घोषित केला. यामुळं गुजरातला विजयासाठी ३२७ धावा करायच्या होत्या. मोहम्मद शमीनं दुसऱ्या डावात गुजरातच्या ५ विकेट घेतल्या. यामुळं गुजरातचा संघ १८५ धावांवर बाद झाला. प्लेअर आफ द मॅच पुरस्कार गुजरातच्या शाहबाज अहमदला दिला गेला. त्यानं मॅचमध्ये

दोन्ही डावात मिळून ९ विकेट घेतल्या. त्यानं पहिल्या डावात बंगालच्या ६ आणि दुसऱ्या डावात ३ विकेट घेतल्या. शमीच्या २ मॅचमध्ये १५ विकेट रणजी ट्रॉफी २०२५ च्या ग्रुप स्टेजमध्ये बंगालनं सुरुवातीचे दोन्ही सामने जिंकले आहेत.१२ गुणांसह क गटात पश्चिम बंगाल तिसऱ्या स्थानावर आहे. मोहम्मद शमीनं उत्तराखंड विरुद्ध खेळल्या डावात ३ आणि दुसऱ्या डावात ४ विकेट घेतल्या होत्या. तर, गुजरात विरुद्ध शमीनं पहिल्या डावात ३ आणि दुसऱ्या डावात ५ विकेट घेतल्या. भारत ऑस्ट्रेलियातील २० मालिका संपल्यानंतर दक्षिण आफ्रिकेविरुद्ध कसोटी, वनडे आणि टी २० मालिका खेळणार आहे. त्यासाठी भारतीय संघातील दावेदारी शमीने भक्कम केली आहे. दम्यान निवड समिती सदस्य आर. पी. सिंग याने मोहम्मद शमीची भेट घेतल्याचे देखील कळतेय.

फेब्रुवारीमध्ये जागतिक स्तरावरील ‘मुंबई क्लायमेट वीक’चे मुंबईत आयोजन: मुख्यमंत्री देवेंद्र फडणवीस यांची घोषणा

* १७ ते १९ फेब्रुवारी २०२६ या कालावधीत आयोजन * तीसहून अधिक देशांमधील अभ्यासक, पर्यावरण तज्ज्ञ आणि धोरणकर्त्यांचा समावेश

मुंबई/प्रतिनिधी : वातावरणीय बदल आणि पर्यावरण संवर्धनाच्या क्षेत्रात भारताचे नेतृत्व अधोरेखित करणारी मुंबई वातावरण सप्ताह - ‘मुंबई क्लायमेट वीक’ ही जागतिक स्तरावरील परिषद पुढच्या वर्षी फेब्रुवारीमध्ये मुंबईत होणार असल्याची घोषणा मुख्यमंत्री देवेंद्र फडणवीस यांनी केली.

हा महत्त्वाकांक्षी उपक्रम ‘प्रोजेक्ट मुंबई’ या संस्थेच्या संकल्पनेतून साकारला जात असून महाराष्ट्र शासनाच्या पर्यावरण आणि वातावरणीय बदल विभाग आणि बृहन्मुंबई महानगरपालिकेच्या सहकार्याने कार्यक्रमाचे आयोजन करण्यात येणार आहे. मंत्रालयातील समिती कक्षात आयोजित बैठकीत मुख्यमंत्री फडणवीस यांनी या उपक्रमाची घोषणा केली. यावेळी पर्यावरण व वातावरणीय बदल विभागाच्या मंत्री पंकजा मुंडे, महापालिका आयुक्त भूषण गगराणी, विभागाच्या सचिव जयश्री भोज, प्रोजेक्ट मुंबईचे संस्थापक व मुख्य कार्यकारी अधिकारी शिशिर जोशी आदी उपस्थित होते. यावेळी ‘मुंबई क्लायमेट

वीक’ च्या लो गोचे प्रकाशन मुख्यमंत्र्यांच्या हस्ते झाले.

विकसनशील देशांतील वातावरणीय बदल, अन्न व ऊर्जा टंचाईच्या पारवभूमीवर हा उपक्रम अत्यंत महत्त्वाचा ठरणार असून विकास आणि पर्यावरणीय कृती यांच्यात संतुलन साधण्यासाठी तो प्रभावी भूमिका बजावेल, असा विश्वास मुख्यमंत्री फडणवीस यांनी यावेळी व्यक्त केला.

मुंबई क्लायमेट वीकचा मुख्य कार्यक्रम १७ ते १९ फेब्रुवारी, २०२६ या कालावधीत जिओ वर्ल्ड कन्व्हेंशन सेंटर, मुंबई येथे पार पडेल. त्याचबरोबर या कार्यक्रमात नागरिकांना सहभागी होता यावे, यासाठी शहरभर विविध प्रदर्शने, कार्यशाळा, चित्रपट, कला, क्रीडा, आरोग्य आणि अध्यात्म यांच्याशी निगडीत उपक्रम, आणि क्लायमेट फूड फेस्टिव्हल सारखे कार्यक्रम आयोजित करण्यात येणार असल्याचेही त्यांनी सांगितले.

या परिषदेत ग्लोबल साऊथमधील ३० पेक्षा अधिक देशांमधील प्रतिनिधी सहभागी होणार असून यामध्ये व्यवहार्य

असा हवामान बदल कृती कार्यक्रम तयार करण्यात येईल. विशेष म्हणजे हा कार्यक्रम राज्यांचे मुख्यमंत्री, विविध शहरांचे प्रतिनिधी, उद्योग, सामाजिक संस्था, विद्यार्थी आणि युवक यांच्या सहभागातून तयार करण्यात येणार आहे, अशी माहिती मुख्यमंत्री फडणवीस यांनी यावेळी दिली. यावेळी फडणवीस यांच्या हस्ते मुंबई क्लायमेट विकच्या लो गोचे अनावरण करण्यात आले. तसेच या उपक्रमाची चित्रफीत यावेळी दाखविण्यात आली.

मुख्यमंत्री फडणवीस म्हणाले की, मुंबई हवामान सप्ताह कृतीसह नेतृत्व करण्याच्या भारताच्या दृढनिश्चयाचे प्रदर्शन करतो. माननीय पंतप्रधानांनी ठरवलेल्या दृष्टिकोनातून प्रेरित होऊन, मुंबई आणि महाराष्ट्र जागतिक दक्षिणेसाठी न्याय्य, नाविन्यपूर्ण, चांगल्या निधीसह हवामान भविष्य घडवण्यास मदत करण्यास तयार आहेत. ग्लोबल साउथमधील वातावरणीय कृती आणि सहकार्य या क्षेत्रांमधील भारताचे नेतृत्व सिद्ध करणारे मुंबई क्लायमेट वीक हे मोठे व्यासपीठ ठरणार आहे, असेही

मुख्यमंत्री फडणवीस म्हणाले.

मुख्यमंत्री फडणवीस म्हणाले की, मुंबईत पहिल्यांदाच ‘मुंबई क्लायमेट वीक’ कार्यक्रम आयोजित करण्यात येत आहे. आता कृती करण्याची वेळ आली आहे. यासाठी आपण समाजातील प्रत्येक व्यक्तीला, प्रत्येक व्यवसायाला आणि जीवनाच्या सर्व स्तरांना हवामान बदलाच्या परिणामांविरुद्ध मोहिमेत सहभागी व्हावे लागणार आहे. तसेच त्यांना कृतीद्वारे बदल कसे कमी करायचे हे प्रत्यक्षात सांगावे लागणार आहे.

“मुंबई क्लायमेट वीक” कार्यक्रम आयोजित केल्यानंतर आपल्याला महाराष्ट्र आणि मुंबईसाठी बेंचमार्क देखील निश्चित करावे लागतील, हवामान बदलाच्या क्षेत्रात कृती करण्यासाठी काही ध्येये निश्चित करावी लागतील. त्यासाठी आजपासून कृती सुरू करूया असेही ते म्हणाले.

तीसहून अधिक देशांमधील अभ्यासक, पर्यावरण तज्ज्ञ, आणि धोरणकर्ते मुंबई क्लायमेट वीकच्या व्यासपीठावर एकत्र येऊन वातावरणीय



बदलावरच्या सर्वकष आणि व्यवहार्य उपाययोजना शोधण्याचा प्रयत्न करतील. हा उपक्रम भारत आणि विकसनशील राष्ट्रांचा आवाज जागतिक स्तरावर पोहोचविणारा ठरेल, असेही ते म्हणाले. मुंबई क्लायमेट वीकचा भर अन्न प्रणाली, ऊर्जा संक्रमण आणि शहरी सक्षमता या तीन प्रमुख विषयांवर असेल. न्याय, नवोन्मेष आणि विन्तीय दृष्टीकोनातून हे विषय सखोलपणे मांडले जातील. ‘प्रोजेक्ट मुंबई’चे संस्थापक व मुख्य

कार्यकारी अधिकारी शिशिर जोशी यांनी कार्यक्रमबद्दल माहिती देताना सांगितले की, “मुंबई क्लायमेट वीक हा महाराष्ट्र आणि भारतासाठी एक ऐतिहासिक टप्पा असणार आहे. वातावरणीय बदलाला तोंड देण्यासाठी लोकसहभागावर आधारित असे शाश्वत आणि समावेशक उपाय या परिषदेतील मंथनातून तयार होतील.”

या उपक्रमाचे नॉलज पार्टनर मॉनिटर डिलॉईट असणार असून क्लायमेट ग्रुप, इंडिया क्लायमेट कॉलंबोरेटिव्ह, वर्ल्ड रिसोर्सेस इन्स्टिट्यूट (इंडिया), एव्हर्सोर्स, एचटी पारेख फाउंडेशन, युनिसेफ, शक्ती फाउंडेशन, रेनमॅटर फाउंडेशन, नॅशनल गॅलरी ऑफ मॉडर्न आर्ट आणि राष्ट्रीय सेवा योजना यासारख्या संस्था यात सहभागी होणार आहेत. मुख्यमंत्री कार्यालयातील यांचे अपर मुख्य सचिव अश्विनी भिडे, सचिव श्रीकर परदेशी, मुख्यमंत्र्यांचे मुख्य आर्थिक सल्लागार कौस्तुभ धवसे, प्रोजेक्ट मुंबईचे सल्लागार मंडळ सदस्य रिधम देसाई, जलज दाणी आदी यावेळी उपस्थित होते.

पर्यटन विकास योजनेतून १९ गावातील विकास कामासाठी आ. कराड यांच्या प्रयत्नातून २ कोटी रूपयाचा निधी मंजूर

लातूर/प्रतिनिधी : प्रादेशिक पर्यटन विकास योजनेअंतर्गत भाजपाचे नेते आमदार श्री. रमेशआप्पा कराड यांच्या प्रयत्नातून लातूर ग्रामीण विधानसभा मतदार संघातील १९ गावातील विविध विकास कामासाठी २ कोटी रुपयांचा निधी मंजूर झाला आहे. सदरील निधी मंजूर झाल्याने त्या त्या गावातील मंदिर परिसराचा विकास होणार असल्याने ग्रामस्थातून मोठे समाधान व्यक्त केले जात आहे.

लातूर ग्रामीण विधानसभा मतदार संघातील विविध गावात राज्याच्या पर्यटन विकास योजनेअंतर्गत निधी मिळाल्या यासाठी राज्याचे पर्यटन मंत्री ना. शंभूराजे देसाई यांच्याकडे भाजप नेते आ. रमेशआप्पा कराड यांनी वेळोवेळी पाठपुरावा केला. आ. रमेशआप्पा कराड यांनी केलेल्या पाठपुराव्यामुळे लातूर ग्रामीण मतदार संघातील १९ गावाअंतर्गत विविध कामासाठी तब्बल २ कोटी रुपयांचा निधी राज्याच्या पर्यटन विभागाने २८



ऑक्टोबर २०२५ रोजीच्या शासन निर्णयानुसार मंजुरी दिली आहे.

प्रादेशिक पर्यटन विकास योजनेतून लातूर ग्रामीण मतदार संघातील १९ गावात, लातूर तालुक्यातील १०, रेणापूर तालुक्यातील ६

आणि भादा सर्कल मधील ३ गावाचा समावेश आहे. त्यात लातूर तालुका - भडी काशी विश्वेश्वर मंदिर परिसर विकसित करणे १० लक्ष, नागझरी नागनाथ मंदिर परिसर विकसित करणे १० लक्ष, कासारखेडा महादेवदास महाराज मठ परिसर विकास करणे १० लक्ष, गांजूर लंकेश्वर महाराज मंदिर परिसर विकसीत करणे १० लक्ष, निवळी ज्योतिबा मंदिर परिसर विकसित करणे १० लक्ष, कानडी बोरगाव सिद्धेश्वर मंदिर परिसर विकसित करणे १० लक्ष, अंकोली बिरुदेव मंदिर परिसर विकसित करणे १० लक्ष, कासास विठ्ठल रुक्मिणी मंदिर परिसर विकसित करणे १० लक्ष, सोनवती खंडोबा मंदिर परिसर विकसित करणे १० लक्ष, सारसा गणेशनाथ मंदिर परिसर विकसित करणे १० लक्ष, रेणापूर तालुक्यातील - कोसगाव महादेव मंदिर परिसर विकसित करणे १० लक्ष, ततापूर महादेव मंदिर परिसर विकसित करणे १० लक्ष, दवणगाव दवनेश्वर मंदिर परिसर

विकसित करणे २० लक्ष, खरोळा विठ्ठल रुक्मिणी मंदिर परिसर विकसित करणे १० लक्ष, कामखेडा महादेव मंदिर परिसर विकसित करणे १० लक्ष, माणूसमारावाडी बालाजी हनुमान देवस्थान मंदिर परिसर विकसित करणे १० लक्ष आणि भादा सर्कल मधील बोरगाव न. माऊली मंदिर परिसर विकसित करणे १० लक्ष, टाका भीमाशंकर मंदिर देवस्थान परिसर विकसित करणे १० लक्ष, उटी बु. जगदंबा देवी मंदिर परिसर विकसित करणे १० लक्ष रुपये याप्रमाणे एकूण २ कोटी रुपयांचा निधी मंजूर झाला आहे.

भाजपाचे नेते आ. रमेशआप्पा कराड यांनी प्रादेशिक पर्यटन विकास योजनेतून १९ गावातील मंदिर, देवस्थान परिसरातील विविध विकास कामासाठी निधी मिळवून दिल्याबद्दल त्यांचे त्या त्या गावातील भाजपाचे लोकप्रतिनिधी, पदाधिकारी आणि कार्यकर्त्यांनी आभार व्यक्त केले आहेत.

जिल्ह्यातील शिस्तप्रिय नेतृत्व, दिलीपराव देशमुख – सहकार मंत्री ना. बाबासाहेब पाटील

लातूर/प्रतिनिधी : वलांडी-लातूर जिल्ह्यातील अनेक नेतृत्वा पैकी शिस्तप्रिय नेतृत्व म्हणून ओळख असणारे दिलीपराव देशमुख आहेत असे प्रतिपादन राज्याचे सहकार मंत्री ना. बाबासाहेब पाटील यांनी तळेगाव तालुका देवनी येथे केले.

ते तळेगाव तालुका देवनी येथील जागृती साखर कारखान्याच्या चौदाव्या गळीत हंगामा प्रसंगी तसेच दिलीपराव देशमुख यांच्या ७५ व्या वाढदिवसानिमित्त आयोजित सत्कार प्रसंगी बोलत होते.

यावेळी व्यासपीठावर दिलीपरावजी देशमुख, सुवर्णाताई देशमुख, माजी आमदार वैजनाथदादा शिंदे, माजी आमदार धर्माजी सोनकवडे, जिल्हा बँक संचालक अशोकराव पाटील निलंगेकर, बसवराज पाटील नागराळकर, यशवंतराव पाटील, आबासाहेब पाटील सेल्व्कर, डी.एन दादा शेळके, मल्लिकार्जुन मानकरी सावकार, विठ्ठलराव माकणे, भगवानराव पाटील तळेगावकर, विजयकुमार पाटील, निवृत्तीराव कांबळे, मोहित भाई शेख, शिवाजीराव केंद्रे, अभयदादा साळुंखे, अभिजीत देशमुख,



धनंजय तात्या देशमुख, दिलीपराव माने, प्रमोद जाधव, पृथ्वीराज शिरसाट, सविन पाटील, व्हाईस चेअरमन लक्ष्मणराव मोरे, सूर्यकांत कवी, विठ्ठलराव पाटील, ऍड किरण जाधव, संभाजीराव सूळ, हनुमंत जाधव, अनूप शेळके, अरविंद भातंबरे, सोनू डंगवाले,

रामदास पवार, गणेश येवले, सर्व संचालक मंडळ, शेतकरी, सभासद, पत्रकार आणि विविध क्षेत्रातील मान्यवर उपस्थित होते.

यावेळी पुढे बोलताना नामदार पाटील म्हणाले की, सहकार म्हणजे संस्था नव्हे तर संस्कार असून, सर्वांच्या सहकार्यामुळे



जागृती कारखाना उभा राहिला आहे. लातूर जिल्हा बँक विविध बँकेना कर्ज देते त्यामुळे बँकेचा आलेख हा सतत चढत राहिलेला आहे . मला घडवणामध्ये दिलीपराव देशमुख यांचा सिंहाचा वाटा आहे. त्यांच्यामुळेच मी राज्याचा सहकार मंत्री म्हणून काम

करत आहे. कारखान्याच्या माध्यमातून सर्वांगीण विकास होतो. दिलीपराव देशमुख यांची सर्वांना सहकार्याची भूमिका अस्ते. शेतकऱ्यांनी चिंता करण्याची गरज नाही सरकार आपल्या पूर्ण पाठीशी असून सरकारने शेतकऱ्यांना भरीव मदत देण्याचा प्रयत्न केला

आहे. शेतकऱ्यांनी ऊस तोडणीसाठी गडबड करू नये, नोंदणी वेळेवर करून घ्यावी तसेच शेतीमध्ये ए आय तंत्रज्ञानाचा वापर करावा असे आवाहनही सहकार मंत्री नामदार बाबासाहेब पाटील यांनी बोलताना केले.

सर्वप्रथम जागृती कारखान्याच्या दहा हॉबेस्टर चे पूजन सहकार मंत्री नामदार पाटील यांच्या हस्ते करण्यात आले. कारखान्याच्या वतीने दिलीपराव देशमुख यांच्या ७५ व्या वाढदिवसानिमित्त विशेष मानपत्र देऊन सहकार मंत्री नामदार बाबासाहेब पाटील यांच्या हस्ते दिलीपराव देशमुख यांचा सत्कार करण्यात आला.

यावेळी अभय साळुंखे, भगवानराव पाटील तळेगावकर, विठ्ठल माकणे, यशवंत पाटील, शिवाजी केंद्रे, डी एन शेळके, बसवराज पाटील नागराळकर, प्रा. बी व्ही मोतीपवळे, अशोकराव पाटील निलंगेकर यांनी ए यांनी समायोजित मनोगत व्यक्त केले. कार्यक्रमाची प्रास्ताविक कारखान्याचे उपाध्यक्ष लक्ष्मण मोरे यांनी केले. अध्यक्ष समारोप व सत्कारला उत्तर सत्कारमूर्ती दिलीपराव देशमुख यांनी दिले.

तालमणी डॉ.राम बोरगावकर कलाभूषण पुरस्काराने सन्मानित

लातूर/प्रतिनिधी : येथील मराठवाडा संगीत कला अकादमी व रिसर्च सेंटर चे अध्यक्ष सुप्रसिध्द तबलावादक तालमणी डॉ.राम बोरगावकर यांना विश्वकर्मा ग्रामीण शैक्षणिक विकास संस्था विष्णुपुरी,नांदेड आणि एन. आर. डी. फूड प्रॉडक्ट्स तपसे चिंचोली यांच्या वतीने कलाभूषण पुरस्काराने सन्मानित करण्यात आले.

हा पुरस्कार ज्येष्ठ संगीतज्ञ तालमणी डॉ.राम बोरगावकर यांच्या संगीत क्षेत्रातील विशेष योगदानाबद्दल तसेच संगीत क्षेत्रातील साधना, संगीत कलेच्या प्रचार आणि प्रसारासाठी केलेले कार्य, यासोबतच अखंड संगीत यज्ञाच्या माध्यमातून उद्देग-मुख कलावंतांना घडविणाऱ्या आणि त्यांना व्यासपीठ मिळवून देणारे प्राचार्य डॉ.राम बोरगावकर यांना कलाभूषण पुरस्कार पुण्यश्लोक



अहिल्यादेवी होळकर सोलापूर विद्यापीठाचे कुलगुरू डॉ.प्रकाश महानवर, शिवाजी विद्यापीठ, कोल्हापूर चे कुलगुरू डॉ.देवानंद शिंदे, माजी कुलगुरू मधुकरजी गायकवाड, गोविंद नांदेडे, प्राचार्य डॉ.नागोराव कुंभार, मुंबई विद्यापीठाच्या लोककला अकादमीचे संचालक डॉ. गणेश चंदनशिबे, प्राचार्य डॉ.शिवाजी

गायकवाड, प्राचार्य डॉ.राजकुमार मस्के, डॉ. दिगंबर नेटके यांच्या शुभहस्ते प्रदान करण्यात आला. शाल, श्रीफळ, सन्मानचिन्ह असे या पुरस्काराचे स्वरूप होते. “ कलाभूषण पुरस्कार “ वितरण सोहळा लातूर येथील दयानंद सांस्कृतिक सभागृहात मान्यवरांच्या उपस्थितीत येथे पार पडला. त्यांना मिळालेल्या या

पुरस्काराबद्दल द्वारकादास शामकुमारचे संचालक श्री. तुकाराम पाटील, अॅड.दासराव शिर्रे, प्राचार्य डॉ. हरिदास फेरे, प्राचार्य बाबुराव जाधव, प्राचार्य निलेश राजेमाने, प्राचार्य डॉ. हरिदास फेरे, प्रा.विश्वनाथ स्वामी, प्राचार्य डॉ. सुदाम पवार यांचेसह विविध क्षेत्रातील अनेक मान्यवरांनी त्यांचे अभिनंदन केले आहे.

प्रो. जडे यांचे रबरी शिक्के कॉम्प्युटर नॉयलॉन रबर असलेले टिकाऊ रबरी शिक्के तयार करून मिळतील.

शाखा १. जडे-भारत प्रिंटिंग प्रेस, मेनरोड, लातूर

शाखा २. जडेऑफसेट प्रिंटर्स, मित्र नगर, लातूर

संपर्क: (०२३८२) २४२६०८, २४५४०९

रामेश्वर नगरीत विश्वधर्मी मानवतातीर्थ भवनाची उभारणी

लवकरच लोकार्पण सोहळा जगभरातील मान्यवर येणार डॉ. प्रा. विश्वनाथ कराड

लातूर/प्रतिनिधी : सर्वधर्मसमभाव आणि विश्वबंधुत्वाचा एक नवा आदर्श निर्माण करणाऱ्या लातूर तालुक्यातील मौजे रामेश्वर (रुई) हे महात्मा गांधीजींच्या स्वनातील स्वावलंबी व आदर्श गाव म्हणून उदयास आले असून येथे भव्य दिव्य उभारण्यात आलेल्या विश्वधर्मी मानवतातीर्थ भवनच्या माध्यमातून संपूर्ण जगाला वसुधैव कुटुंबकम् व एकं सत् विप्रा बहुदा वदंती हा मानवतेचा संदेश देण्याचा प्रयत्न आहे अशी माहिती एमआयटी वर्ल्ड पीस युनिव्हर्सिटी संस्थापक अध्यक्ष विश्वधर्मी प्रा. डॉ. विश्वनाथ दा. कराड आयोजित पत्रकार परिषदेत बोलताना दिली.

राष्ट्रपिता महात्मा गांधी यांनी एक आदर्श व स्वयंपूर्ण खेडे कसे असावे, याची संकल्पना मांडली या संकल्पनेला अनुसरून डॉ प्रा. विश्वनाथजी कराड यांच्या पुढाकाराने रामेश्वर (रुई) येथे आदर्शवत् व स्वावलंबी असे खेडे निर्माण करण्यासाठी ग्रामस्थांसोबत, रामेश्वर (रुई) गावाचे रूप पालटून आता त्याची विश्वधर्मी मानवता तीर्थ अशी ओळख निर्माण झाली आहे. प्रभु श्रीराम मंदिर, जामा मस्जिद व हजरत जैनुद्दिन चिस्ती दर्गा याचे पुर्निर्माण रामेश्वर (रुई) गावातील समस्त हिंदू-मुस्लिम बांधवांनी



एकत्रित येऊन केले व सर्वधर्मसमभाव आणि विश्वबंधुत्वाचा एक नवा आदर्श भारतासमोर ठेवला. त्याचप्रमाणे, भारतातील सर्वांत मोठा लाल मातीचा कुस्ती आखाडा, ग्रामीण रुग्णालय व वाचनालय, सर्व धर्माचा संदेश देणारा विश्वधर्मी श्रीराम-रहीम मानवता सेतू, तथागत भगवान गौतम बुद्ध विहार व भारतरत्न डॉ. बाबासाहेब आंबेडकर स्मृती भवन, रामेश्वर (रुई) चे श्रद्धास्थान असलेले संत श्री गोपाळबुवा महाराज यांचे अत्यंत सुंदर समाधी मंदिर अशा विविध समाजोपयोगी उपक्रमातून रामेश्वर (रुई) हे

महात्मा गांधींच्या स्वनातले स्वावलंबी व आदर्श गाव म्हणून ओळखले जाऊ लागले आहे. विश्वधर्मी मानवता तीर्थ भवन लातूर तालुक्यातील मौजे रामेश्वर येथे साकार होत असून याबाबत माहिती देण्यासाठी आयोजित करण्यात आलेल्या पत्रकार परिषदेस डॉ प्रा विश्वनाथजी कराड यांच्यासह प्रगतशील शेतकरी श्री काशीरामनाना कराड, डॉ महेश थोरवे आणि गिरीश दाते यांची उपस्थिती होती यावेळी बोलताना डॉ प्रा विश्वनाथजी कराड म्हणाले की, विश्वशांती, सर्वधर्मसमभाव, विश्वबंधुत्व आणि मानवतेचा संदेश देणारी



एकमेवाद्वितीय वास्तु रामेश्वर (रुई) येथे साकार होत असून या वास्तूस विश्वधर्मी मानवता तीर्थ भवन असे नामकरण करण्यात आले आहे. भारतीय संस्कृतीचे वसुधैव कुटुंबकम् व एकं सत् विप्रा बहुधा वदन्ति हे संदेश जगाला विनाशापासून वाचवू शकतात, अशी आमची धारणा आहे आणि हाच संदेश एकमेवाद्वितीय अशा विश्वधर्मी मानवतातीर्थ भवनच्या माध्यमातून संपूर्ण जगाला देण्याचा हा प्रयत्न आहे.

विश्वधर्मी मानवतातीर्थ भवन हे २५० फूट लांब आणि ९० फूट रुंद एवढ्या

मोठ्या छताचे उभारणी केली असून भारतीय संस्कृती, परंपरा आणि तत्त्वज्ञानाचे मूर्तिमंत प्रतीकच म्हणावे लागेल. या भवनात मानवतेचा इतिहास घडविणाऱ्या अनेक थोर संत, शास्त्रज्ञ, तत्त्वज्ञ यांच्या भव्य चित्रामधून आणि त्यांच्या संदेशामधून मानवता भवनाचे एक आगळेवेगळे दर्शन समाजाला घडेल, यात शंका नाही या भावनाचा योग ध्यानधारणा व ओंकार साधना, केंद्र, सरपंच परिषद तसेच इतर ग्रामपंचायती संबंधी कार्यक्रम, कृषी मेळावे, कुस्ती स्पर्धा तसेच टेबलटेनिस, कॅरम इ.

इनडोअर खेळ, रक्तदान शिबिरे, विविध विषयांवरच्या परिषद चर्चासत्र कार्यशाळा, मुलांसाठी संस्कार शिबिर, महिला बचत गटांच्या बैठका / मेळावे, लोकशिक्षण व साक्षरता कार्यक्रम, पत्रकारांसाठीचे मेळावे, लोकोपयोगी प्रदर्शने, सांस्कृतिक कार्यक्रम, वारकरी प्रशिक्षण केंद्र, भागवत समाह, भजन / कीर्तन / भारूड संबंधी कार्यक्रम, विविध वस्तूंचे प्रदर्शन या शिवाय इतर विविध लोकोपयोगी कार्यक्रमांठी वापर केला जाणार आहे.

सदरील रामेश्वर (रुई) येथे साकारण्यात आलेल्या अद्वितीय विश्वधर्मी मानवतातीर्थ विश्वधर्मी मानवता तीर्थ भवन या वास्तूचा लोकार्पण सोहळा १४ नोव्हेंबर २०२५ रोजी आयोजित करण्यात आला आहे या कार्यक्रमास देशभरातीलच नव्हे तर जगभरातील अनेक मान्यवर मंडळी उपस्थित राहणार आहे अत्यंत अस्मरणीय असा लोकार्पण सोहळा होईल. अशी माहिती एमआयटी वर्ल्ड पीस यूनिवर्सिटी चे संस्थापक अध्यक्ष विश्वधर्मी प्रा. डॉ. विश्वनाथ दा कराड यांनी पत्रकार परिषदेत दिली. यावेळी काशीराम दा कराड, गिरीश दाते आणि डॉक्टर महेश थोरवे उपस्थित होते.

वांगजेवाडी (ता.औसा) : येथील माझ घर येथे दिपावली निमित्त भेट देताना गटविकास अधिकारी संतोष वंगवाडे

माझ घर या अनाथ मुलांच्या प्रकल्पासाठी शिक्षकांचा मदतीचा हात

नळेगाव/अजगर मजकुरी : ाणूस प्रतिष्ठानचे अध्यक्ष शरद केशवराव झरे यांनी वांगजेवाडी (ता.औसा) येथे शिक्षणापासून वंचित असणाऱ्या, निराधार व अनाथ मुलांसाठी माझ घर हा सामाजिक प्रकल्प गेल्या अनेक वर्षांपासून चालवला आहे. मागील सहा वर्षांपासून शिक्षणापासून कोसो दूर असलेल्या निराधार, अनाथ व वंचित घटकातील मुला-मुलींसाठी तसेच आत्महत्याप्रस्त शेतकरी कुटुंबातील पाल्य , ऊसतोड कामगारांची शिक्षणापासून वंचित असलेली मुले यांच्यासाठी माझ घर हा निवासी उपक्रम लोकसहभाग आणि स्वावलंबनातून राबवतात.

माझ घर या प्रकल्पात सध्या ४४ मुलं तर २१ मुली असे एकूण ६५ विद्यार्थी आहेत. यांचे पालन – पोषण, संगोपन, आणि शिक्षण देण्याचे कार्य माझ घर या प्रकल्पात केले जाते. हा संपुर्ण प्रकल्प लोकसहभागातून चालवला जातो. जुनी भांडी, फर्निचर, जुने कपडे तसेच आपल्या घरात वापरात नसलेल्या वस्तू जमा करून हा आश्रम उभारला आहे. या आश्रमातील जवळपास ८० टक्के जुन्या वस्तू जमा करून या आश्रमाची उभारणी केली आहे.

येथील विद्यार्थ्यांना दीपावली निमित्ताने मदतीसाठी लातूर जिल्ह्यातील शिक्षकांनी एकमेकांना आवाहन करून एका दिवसांत पंचाहतर हजार रुपयांची

उभारणी केली. या रकमेतून माझ घर या प्रकल्पातील मुलांना चार महिने पुरेल इतके अन्नधान्य दीपावलीनिमित्त भेट देण्यात आले. अवज्या काही वेळातच पंचाहतर हजारांची मदत करून शिक्षक बंधू भगिनी व इतर क्षेत्रातील मान्यवरांनी देणाऱ्याचे हात हजारी दुबळी माझी झोळी याचा प्रत्यय पुन्हा एकदा आणून दिला . माझ घर परिवारास ही मदत करण्याची संकल्पना श्री निशिकांत मिरकले यांनी मांडली. निधी उभारण्यासाठी जयराज सोदले, सोपान हेळंबे, लक्ष्मण दावणकर , बालाजी मुदाळे, शोभाताई माने यांनी पुढाकार घेतला. अनेकांनी स्वयंप्रेरणेने आपली मदत पाठवून या सामाजिक

आवाहनास प्रतिसाद दिला.

चाकूर पंचायत समितीचे गटविकास अधिकारी संतोष वंगवाडे, अखिल महाराष्ट्र शिक्षण संघाचे जिल्हाध्यक्ष सुनील हाके , महाराष्ट्र नवनिर्माण सेनेचे जिल्हाध्यक्ष शिवकुमार नागराळे, ऋषिकेश पाटील , चाकूर पंचायत समितीचे शिक्षण विस्तार अधिकारी अशोक पांचाळ, महाराष्ट्र राज्य प्राथमिक शिक्षक संघाचे जिल्हाध्यक्ष प्रल्हाद झे,धाराशिवचे वनक्षेत्रपाल बालाजी मुदाळे व इतर मान्यवरांच्या उपस्थितीत सदरील मदत अनाथालयाकडे सुपुर्द करण्यात आली.

याप्रसंगी माझ घर मधील विद्यार्थ्यांनी सादर केलेल्या विविध

कलागुणांच्या अविष्काराने आश्रमास भेट देण्यास आलेल्या उपस्थितांची मने जिंकली. गटविकास अधिकारी संतोष वंगवाडे साहेब, निशिकांत मिरकले, लक्ष्मण दावणकर, सुनील हाके यांनी मनोगत व्यक्त केले. प्रकल्प प्रमुख श्री शरद झरे यांनी सर्व दात्यांचें आभार मानले.

कपिल अनमुलवार,प्रशांत कदम ,तुमी अंदुरे,अनिता खडके, जयश्री कदम, शिवकन्या बिराजदार, उज्वला कदम,माधव चिलमे,दयानंद गोरे,अनिल वाघमारे, पद्माकर शेळके, धनराज फावडे, ज्ञानदेव कांबळे, सरोजकुमार तरुडे ,नारायणी भोजने , देवांशी मिरकले

दृष्टिकोन बदला, एकजुटीने खेळावे; कुलगुरू डॉ. चासकर यांचे आवाहन: राजर्षी शाहू महाविद्यालयात मुलींच्या कबड्डी स्पर्धांना सुरुवात

लातूर/प्रतिनिधी : जीवनात किंवा कोणत्याही खेळात यश मिळवण्यासाठी आपली विचार करण्याचा दृष्टिकोन बदलणे आणि एकट्याने संघर्ष करण्याऐवजी एकजुटीने, संघटित होऊन प्रयत्न करणे महत्त्वाचे असते. हा एक प्रेरक विचार सांगत, त्यांनी क्रिकेटर सुनिल गावसकर. फुटबॉल पटू रोनाल्डो यांनी दृष्टिकोन बदलून विजय संपादन केला, तसे आपण हा दृष्टिकोन बदलून विद्यापीठासाठी खेळले पाहिजे, असे प्रतिपादन कुलगुरू डॉ. मनोहर चासकर यांनी केले.

स्वामी रामानंद तीर्थ मराठवाडा विद्यापीठ नांदेड व राजर्षी शाहू महाविद्यालय, लातूर यांच्या संयुक्त विद्यमाने आयोजित पश्चिम विभागीय आंतर विद्यापीठ मुलींची कबड्डी स्पर्धेप्रसंगी आयोजित कार्यक्रमात डॉ. चासकर बोलत होते. यावेळी व्यासपीठावर मराठवाडा शिक्षक आमदार विक्रम काळे, शिव छत्रपती शिक्षण संस्थेचे अध्यक्ष डॉ.गोपाळराव पाटील उपाध्यक्ष डॉ .पी. आर. देशमुख, सचिव प्राचार्य अनिरुद्ध जाधव, सहसचिव गोपाळ शिंदे, सदस्य शिवाजी सूर्यवंशी डॉ.अमर

देशमुख, एस. आर. टी. विद्यापीठ नांदेड चे व्यवस्थापन सदस्य तथा महाविद्यालयाचे प्राचार्य डॉ.महादेव गव्हाणे उपप्राचार्य क्रीडा विभाग प्रमुख डॉ. अनिरुद्ध बिराजदार, डॉ. रत्नरानी कोळी यांची प्रमुख उपस्थिती होती. डॉ. चासकर पुढे बोलताना म्हणाले की, म्हणाले की, दृष्टिकोन बदला सकारात्मक विचार: नकारात्मक विचारांना बाजूला सारून सकारात्मक दृष्टिकोन ठेवल्यास संकटांवर मात करण्याची नवी दिशा मिळते असे म्हणाले.

खेळातही टीमवर्कवर फोकस करा, यश तुमचेच असणार खेळामुळे मुलींमध्ये नेतृत्वगुण, टीमवर्क, शिस्त आणि चिकाटी यांसारखी कौशल्ये विकसित होतात म्हणून महाराष्ट्र शासन याकडे विशेष लक्ष दिले आहे. राजर्षी शाहू महाविद्यालय हे सर्व क्षेत्रात आपला वेगळा ठसा उमटविणारे आहे. येथे टीमवर्क आहे त्यामुळे हे महाविद्यालय यशाच्या उंचीवर आहे. आपणही खेळातही टीमवर्कवर फोकस करा यश तुमचेच असेल. – आ. विक्रम काळे

कबड्डी हा महाराष्ट्राचा अभिमान अनेक खेळाडूंनी



नाव उंचावले कबड्डी हा महाराष्ट्राचा अभिमान आहे, कारण हा एक पारंपरिक खेळ आहे जो राज्याच्या मातीत रुजलेला आहे आणि शारीरिक ताकद, संघभावना आणि शिस्तीचे प्रतीक असणाऱ्या या खेळाने आंतरराष्ट्रीय स्तरावर ओळख मिळवली आहे . अनेक खेळाडूंनी महाराष्ट्राचे नाव उंचावले आहे. त्याचबरोबर त्यांनी राजर्षी शाहू महाविद्यालय हे डॉक्टर, इंजिनीयर निर्माण करणारे आहेतच, पण त्याचबरोबर या खेळातही आपला ठसा उमटवला आहे.

रेणा साखर कारखान्याचा २० वा बॉयलर अग्निप्रदिपन समारंभ संपन्न

दिलीपनगर निवाडा/प्रतिनिधी :

रेणा सहकारी साखर कारखाना लि, दिलीपनगर या सहकारी साखर कारखान्याचा गळीत हंगाम २०२५-२६ चा २० वा बॉयलर अग्निप्रदिपन समारंभ मंगळवार, दिनांक २८ ऑक्टोबर रोजी सकाळी १०.२५ मिनिटाच्या शुभमुहूर्तावर कारखान्याचे अध्यक्ष मा.श्री अनंतराव ठाकूर (देशमुख) व उपाध्यक्ष मा.ड. श्री. प्रवीण पाटील यांच्या शुभहस्ते व सर्व सन्माननीय संचालक मंडळ व ऊस उत्पादक शेतकऱ्यांच्या उपस्थितीत संपन्न झाला.

तत्पूर्वी गळीत हंगाम २०२४-२५ मध्ये सहा विभागातून कारखान्यास जास्तीत जास्त ऊस पुरवठा केलेल्या ऊस उत्पादक शेतकरी अनुक्रमे रेणापूर विभाग – सौ.व श्री. शेख जाकीर शेख हमीद, रा. इंदरठाणा, पोहेरगांव विभाग – सौ. व श्री. गणेश अच्युतराव पवार, मोटेगांव, पानगांव विभाग – सौ. व श्री. जगन्नाथ व्यंकटराव नरहरे, फावडेवाडी, खरोळा विभाग – सौ. व श्री. व्यंकटेश अनंतराव देशमुख, खरोळा, बाभळगांव



विभाग – सौ. व श्री. लक्ष्मीकांत रंगराव पाटील, कवठा व महमदापूर विभाग –सौ. लताबाई व श्री. ज्ञानोबा पडीले, सलगरा बु. यांचे व कारखान्याचे संचालक मा. सौ. वैशालीताई व श्री. पंडीतराव माने, मा. सौ. आमृताताई व श्री. शंकेलराव देशमुख व मा.सौ. व श्री. रंकरराव केशवराव पाटील यांचे शुभहस्ते सपत्नीक होम हवन व पुजन करण्यात आले होते. कारखान्याने

गळीत हंगाम २०२५-२६ साठी ७.५१ लाख मे. टन ऊस गाळपाचे उद्दिष्ट ठेवलेले आहे. त्यानुसार कारखान्याने पुर्ण तयारी केली असून कार्यक्षेत्रातील सर्व ऊसाचे गाळप वेळेवर पुर्ण होईल. यासाठी कारखाना गाळपासाठी सज्ज झाला असून नोव्हेंबरच्या पहिल्या आठवडयात प्रत्यक्ष गाळपास सुरुवात होणार असुन या हंगामात गाळपास आलेल्या ऊसाला मांजरा परीवाराचे

मार्गदर्शक सहकारमहर्षी मा.श्री. दिलीपरावजी देशमुख साहेब यांनी जाहीर केल्याप्रमाणे ऊस दर देण्यात येणार असल्याने ज्या ऊस उत्पाकदकांकडे ऊस उपलब्ध आहे त्यांनी आपला ऊस इतर विल्हेवाट न करता जास्तीत जास्त रेणा कारखान्यास गाळपास द्यावा असे आवाहन कारखान्याचे चेअरमन मा.श्री. अनंतराव देशमुख (ठाकूर), व्हा. चेअरमन मा.ड.श्री. प्रवीण पाटील , संचालक मंडळ व कार्यकारी संचालक श्री. बी.व्ही.मोरे यांनी केले आहे.

यावेळी कारखान्याचे संचालक धनराज देशमुख, संग्राम माटेकर, चंद्रकांत सुर्यवंशी, तुकाराम कोल्हे, गोविंद पाटील, रणजित पाटील, तानाजी कांबळे, बालाजी हाके, तज्ञ संचालक चंद्रचुड चव्हाण, नरसिंग इगळे, तक्रार निवारण समिती सदस्य, डॉ.उमाकांत देशमुख, कार्यलक्ष्मी संचालक आण्णासाहेब पाटील, कार्यकारी संचालक बी.व्ही.मोरे यांच्यासह कारखान्यातील अधिकारी व कर्मचारी व ऊस उत्पादक शेतकरी आदींची उपस्थिती होती.

महिला क्रिकेट

महिलाक्रिकेट संघ होऊ लागला सरस पुरुष संघा बरोबरी निर्माण तगडीचुरस

जागवे उन्मेषीउमेद् प्रसिद्धीस्तुती सुरस प्रोत्साहन ते बोर्डाचे वातावरणही सकस

मानधन बरोबरीनेचं दूर भेदाभेद आकस रसिकसंख्या वाढती बदलतेयं जनमानस

स्पीडब्रेकर्स दुभंगले अडथळे जुनी उग्रस सुकर निवड प्रक्रिया सुलभ झाली सर्कस

यावेतनवीन खेळाडू दावे अंगिभूत साहस पराजयानेकधीमुध्दानको होणे बा नव्हंस

रसिकदादही मौलिक अधिक वाढवे स्वारस सोनेकरावे खेळ संधी हाती घावलायं पारस

गति यावी रे प्रगतीला निर्माण सशक्त वारस लिहा अनोखेइतिहास सांघीकभावना कोरस

हेमंत मुसरीफ पुणे. ९७३०३०६९९६.